

eul_wid: lea-aj

Ὀρφικά ποιήματα · Orphic Poems

Hymns

ὕμνοι

Period: Ἑλληνιστική Hellenistic**Dialect:** Ἑπική Epic (Homeric)**Domain:** Φιλοσοφία Philosophy**Format:** Πραγματεία Treatise

P. (t1) ΟΡΦΕΥΣ ΠΡΟΣ ΜΟΥΣΑΙΟΝ.

P. (t1) Εὐτυχῶς χρῶ, ἑταῖρ ε .

P. (t1) Μάνθανε δὴ, Μουσαῖε, θυηπολίην περισέμνην, εὐχὴν, ἣ δὴ τοι προφερεστέρα ἔστιν ἀπασέων. Ζεῦ βασιλεῦ καὶ Γαῖα καὶ οὐράνιοι φλόγες ἀγναὶ Ἡελίου, Μήνης θ' ἱερὸν σέλας Ἄστρα τε πάντα· καὶ σύ, Ποσειδάων γαίηοχε, κυανοχαῖτα, Φερσεφόνη θ' ἀγνή Δημήτηρ τ' ἀγλαόκαρπε Ἄρτεμις <τ'> ἰοχέαιρα, κόρη, καὶ ἦε Φοῖβε, ὃς Δελφῶν ναίεις ἱερὸν πέδον· ὃς τε μεγίστας τιμὰς ἐν μακάρεσσιν ἔχεις, Διόνυσσε χορευτὰ· Ἄρες τ' ὀμβριμόθυμε καὶ Ἥφαιστου μένος ἀγνὸν ἀφρογενὴς τε θεά, μεγαλῶνυμα δῶρα λαχοῦσα· καὶ σύ, καταχθονίων βασιλεῦ, μέγ' ὑπείροχε δαῖμον, Ἥβη τ' Εἰλείθυια καὶ Ἡρακλῆος μένος ἡὺ καὶ τὸ Δικαιοσύνης τε καὶ Εὐσεβίης μέγ' ὄνειρα κικλήσκω Νύμφας τε κλυτὰς καὶ Πᾶνα μέγιστον Ἥρην τ', αἰγιόχοιο Διὸς θαλερὴν παράκοιτιν· Μνημοσύνην τ' ἐρατὴν Μούσας τ' ἐπικέκλωμαι ἀγνὰς ἑννέα καὶ Χάριτάς τε καὶ Ὠρας ἡδ' Ἑνιαυτὸν Λητώ τ' εὐπλόκαμον, Θείην σεμνήν τε Διώνην Κουρήτας τ' ἐνόπλους Κορύβαντάς τ' ἡδὲ Καβείρους καὶ μεγάλους Σωτῆρας ὁμοῦ, Διὸς ἄφθιτα τέκνα, Ἰδαίους τε θεοὺς ἡδ' ἄγγελον Οὐρανίωνων, Ἑρμείαν κήρυκα, Θέμιν θ', ἱεροσκόπον ἀνδρῶν, Νύκτα τε πρεσβίστην καλέω καὶ φωσφόρον Ἥμαρ, Πίστιν τ' ἡδὲ Δίκην καὶ ἀμύμονα Θεσμοδότειραν, Ῥεῖαν τ' ἡδὲ Κρόνον καὶ Τηθὺν κυανόπεπλον Ὠκεανόν τε μέγαν, σὺν τ' Ὠκεανοῖο θύγατρας Ἀτλαντὸς τε καὶ Αἰῶνος μέγ' ὑπείροχον ἰσχὺν καὶ Χρόνον ἀέναον καὶ τὸ Στυγὸς ἀγλὰν ὕδωρ μειλιχίους τε θεοὺς, ἀγαθὴν τ' ἐπὶ τοῖσι Πρόνοιαν Δαίμονά τ' ἡγάθεον καὶ Δαίμονα πῆμονα θνητῶν, Δαίμονας οὐρανίους καὶ ἡερίους καὶ ἐνύδρους καὶ χθονίους καὶ ὑποχθονίους ἡδ' ἐμπυριφοίτους, καὶ Σεμέλην Βάκχου τε συνευαστῆρας ἅπαντας, Ἰνῶ Λευκοθέην τε Παλαίμονά τ' ὀλβιοδῶτην Νίκην θ' ἡδυέπειαν ἰδ' Ἀδρήστειαν ἄνασσαν καὶ βασιλῆα μέγαν Ἀσκληπιὸν ἡπιοδῶτην Παλλάδα τ' ἐγρεμάχην κούρην, Ἀνέμους τε πρόπαντας καὶ Βροντὰς Κόσμου τε μέρη τετρακίονος αὐδῶ· Μητέρα τ' ἀθανάτων, Ἄττιν καὶ Μῆνα κικλήσκω Οὐρανίαν τε θεάν, σὺν τ' ἄμβροτον ἀγνὸν Ἀδωνιν Ἀρχὴν τ' ἡδὲ Πέρας—τὸ γὰρ ἔπλετο πᾶσι μέγιστον— εὐμενέας ἐλθεῖν κεχαρημένον ἦτορ ἔχοντας τήνδε θυηπολίην ἱερὴν σπονδὴν τ' ἐπὶ σεμνήν.

1. (t) <Ἑκάτησ> .

1. (t) Εἰνοδίαν Ἑκάτην κλήζω, τριοδίτιν, ἔραννήν, οὐρανίαν χθονίαν τε καὶ εἰναλίαν, κροκόπεπλον, τυμβιδίαν, ψυχαῖς νεκύων μέτα βακχεύουσαν, Περσεῖαν, φιλέρημον, ἀγαλλομένην ἐλάφοισι, νυκτερίαν, σκυλακίτιν, ἀμαιμάκετον βασίλειαν, θηρόβρομον, ἄζωστον, ἀπρόσμαχον εἶδος

ἔχουσαν, ταυροπόλον, παντὸς κόσμου κληιδούχον ἄνασσαν, ἡγεμόνην, νύμφην, κουροτρόφον, οὐρεσιφοῖτιν, λισσόμενος κούρην τελεταῖς ὁσίαισι παρεῖναι βουκόλῳ εὐμενέουσαν ἀεὶ κεχαρηότι θυμῷ.

2. (τ) Προθυραίας, θυμίαμα στύρακα.

2. (τ) Κλυθί μοι, ὦ πολύσεμνε θεά, πολυνώνυμε δαῖμον, ὠδίνων ἐπαρωγέ, λεχῶν ἡδεῖα πρόσοψι, θηλειῶν σώτειρα μόνη, φιλόπαις, ἀγανόφρον, ὠκυλόχεια, παροῦσα νέαις θνητῶν, Προθυραία, κλειδοῦχ', εὐάντητε, φιλοτρόφε, πᾶσι προσηνής, ἥ κατέχεις οἴκους πάντων θαλίαις τε γέγηθας, λυσίζων', ἀφανής, ἔργοισι δὲ φαίνῃ ἅπασι, συμπάσχεις ὠδίσι καὶ εὐτοκίῃσι γέγηθας, Εἰλείθυια, λύουσα πόνους δειναῖς ἐν ἀνάγκαις· μούνην γὰρ σὲ καλοῦσι λεχοὶ ψυχῆς ἀνάπαυμα· ἐν γὰρ σοὶ τοκετῶν λυσιπήμονές εἰσιν ἀνῖαι, Ἄρτεμις Εἰλείθυια, καὶ ἡ σεμνή, Προθυραία. κλυθι, μάκαιρα, δίδου δὲ γονὰς ἐπαρωγὸς ἐοῦσα καὶ σῶζ', ὥσπερ ἔφυς αἰεὶ σώτειρα προπάντων.

3. (τ) Νυκτός, θυμίαμα δαλούς.

3. (τ) Νύκτα θεῶν γενέτειραν ἀείσομαι ἡδὲ καὶ ἀνδρῶν. {Νὺξ γένεσις πάντων, ἣν καὶ Κύπριν καλέσωμεν} κλυθι, μάκαιρα θεά, κυαναυγής, ἀστεροφεγγής, ἡσυχίῃ χαίρουσα καὶ ἡρεμίῃ πολυύπνῳ, εὐφροσύνῃ, τερπνῇ, φιλοπάννυχε, μήτερ ὀνείρων, ληθομέριμν' ἀγαθὴ τε πόνων ἀνάπαυσιν ἔχουσα, ὑπνοδότειρα, φίλη πάντων, ἐλάσιππε, νυχαυγής, ἡμιτελής, χθονία ἡδ' οὐρανία πάλιν αὐτῇ, ἐγκυκλία, παίκτηιρα διώγμασιν ἡεροφοίτοις, ἥ φάος ἐκπέμπεις ὑπὸ νέρτερα καὶ πάλι φεύγεις εἰς Ἀΐδην· δεινὴ γὰρ ἀνάγκη πάντα κρατύνει. νῦν σε, μάκαιρα, <καλ> ὦ, πολυόλβιε, πᾶσι ποθεινῇ, εὐάντητε, κλύουσα ἱκετηρίδα φωνὴν ἔλθοις εὐμενέουσα, φόβους δ' ἀπόπεμπε νυχαυγεῖς.

4. (τ) Οὐρανο ὦ, θυμίαμα λίβανον.

4. (τ) Οὐρανὲ παγγενέτωρ, κόσμου μέρος αἰὲν ἀτειρές, πρεσβυγένεθλ', ἀρχὴ πάντων πάντων τε τελευτῇ, κόσμῳ πατήρ, σφαιρηδὸν ἐλίσσόμενος περὶ γαῖαν, οἶκε θεῶν μακάρων, ῥόμβου δίναισιν ὁδεύων, οὐράνιος χθονίος τε φύλαξ πάντων περιβληθείς, ἐν στέρνοισιν ἔχων φύσεως ἄτλητον ἀνάγκην, κυανόχρως, ἀδάμαστε, παναίολε, αἰολόμορφε, πανδερκές, Κρονότεκνε, μάκαρ, πανυπέρτατε δαῖμον, κλυθ' ἐπάγων ζωὴν ὁσίαν μύστηι νεοφάντη.

5. (τ) Αἰθέρος, θυμίαμα κρόκον.

5. (τ) Ὡ Διὸς ὑψιμέλαθρον ἔχων κράτος αἰὲν ἀτειρές, ἄστρον ἡελίου τε σεληναίης τε μέρισμα, πανδαμάτωρ, πυρίπνου, πᾶσι ζωοῖσιν ἔναυσμα, ὑψιφανῆς Αἰθήρ, κόσμου στοιχεῖον ἄριστον, ἀγλαὸν ὦ βλάστημα, σελασφόρον, ἀστεροφεγγές, κυκλήσκων λίτομαί σε κεκραμένον εὐδίων εἶναι.

6. (τ) Πρωτογόνου, θυμίαμα σμύρναν.

6. (τ) Πρωτόγονον καλέω διφυῇ, μέγαν, αἰθερόπλαγκτον, ὠιογενῆ, χρυσέαισιν ἀγαλλόμενον πτερύγεσσι, ταυροβόαν, γένεσιν μακάρων θνητῶν τ' ἀνθρώπων, σπέρμα πολύμνηστον, πολυόργιον, Ἑρικεπαῖον, ἄρρητον, κρύφιον ῥοιζήτορα, παμφαῆς ἔρνος, ὅσων ὃς σκοτόεσσιν ἀπημαύρωσας ὁμίχλην πάντῃ δινηθείς πτερύγων ῥιπαῖς κατὰ κόσμον λαμπρὸν ἄγων φάος ἀγνόν, ἀφ' οὗ σε Φάνητα κυκλήσκω ἡδὲ Πρίηπον ἄνακτα καὶ Ἀνταύγην ἐλίκωπον.

6. (τ) ἀλλά, μάκαρ, πολύμητι, πολύσπορε, βαῖνε γεγηθὼς ἐς τελετὴν ἀγίαν πολυποίκιλον ὀργιοφάνταις.

7. (τ) Ἄστρον, θυμίαμα ἀρώματα.

7. (τ)

Ἄστρον οὐρανίων ἱερὸν σέλας ἐκπροκαλοῦμαι εὐιέροις φωναῖσι κικλήσκων δαίμονας ἀγ[ν]οῦς. Ἀστέρες οὐράνιοι, Νυκτὸς φίλα τέκνα μελαίνης, ἐγκυκλίοις δίναισι περιθρόνια κυκλέοντες.

7. (τ) ἀνταυγεῖς, πυρόεντες, αἰεὶ γενετῆρες ἀπάντων, μοιρίδιοι, πάσης μοίρης σημάντορες ὄντες, θνητῶν ἀνθρώπων θεῖαν διέποντες ἀταρπὸν, ἐπταφαεῖς ζώνας ἐφορώμενοι, ἡερόπλαγκτοι, οὐράνιοι χθόνιοί τε, πυρίδρομοι, αἰὲν ἀτειρεῖς, αὐγάζοντες αἰὲν νυκτὸς ζοφοειδέα πέπλον, μαρμαρυγαῖς στίλβοντες, εὐφρονες ἐννύχιοί τε· ἔλθ' ἐπ' εὐιέρου τελετῆς πολυῖστορας ἄθλους ἐσθλὸν ἐπ' εὐδόξοις ἔργοις δρόμον ἐκτελέοντες.
8. (τ) Εἰς Ἥλιον, θυμίαμα λιβανομάνναν.
8. (τ) Κλυθὶ μάκαρ, πανδερκὲς ἔχων αἰώνιον ὄμμα, Τιτὰν χρυσαυγῆς, Ὑπερίων, οὐράνιον φῶς, αὐτοφυῆς, ἀκάμα <σ>, ζώων ἡδεῖα πρόσοψι, δεξιῇ μὲν γενέτωρ ἡοῦς, εὐώνυμε νυκτός, κρᾶσιν ἔχων ὥρων, τετραβάμοσι ποσὶ χορεύων, εὐδρομε, ῥοιζήτωρ, πυρόεις, φαιδρωπέ, διφρευτά, ῥόμβου ἀπειρεσίου δινεύμασιν οἶμον ἐλαύνων, εὐσεβέσιν καθοδηγὲ καλῶν, ζαμενῆς ἀσεβοῦσι, χρυσολύρη, κόσμου τὸν ἐναρμόνιον δρόμον ἔλκων, ἔργων σημάτων ἀγαθῶν, ὠροτρόφε κοῦρε, κοσμοκράτωρ, συρικτά, πυρίδρομε, κυκλοέλικτε, φωσφόρε, αἰολόδικτε, φερέσβιε, κάρπιμε Παιάν, ἀιθαλής, ἀμίαντε, χρόνου πάτερ, ἀθάνατε Ζεῦ, εὐδιδε, πασιφαῆς, κόσμου τὸ περιδρομον ὄμμα, σβεννύμενε λάμπων τε καλαῖς ἀκτῖσι φαειναῖς, δεῖκτα δικαιοσύνης, φιλονάματε, δέσποτα κόσμου, πιστοφύλαξ, αἰεὶ πανυπέρτατε, πᾶσιν ἄρωγέ, ὄμμα δικαιοσύνης, ζωῆς φῶς ὦ ἐλάσιππε, μᾶστιγι λιγυρῇ τετράορον ἄρμα διώκων· κλυθὶ λόγων, ἡδὺν δὲ βίον μύστησι πρόφαινε.
9. (τ) Εἰς Σελήνην, θυμίαμα ἀρώματα.
9. (τ) Κλυθὶ, θεὰ βασιλεια, φαεσφόρε, διὰ Σελήνη, ταυρόκερος Μήνη, νυκτιδρόμε, ἡεροφοῖτι, ἐννυχία, δαιδοῦχε, κόρη, εὐάστερε, Μήνη, αὐξομένη καὶ λειπομένη, θῆλύς τε καὶ ἄρσην, αὐγάστερα, φίλιππε, χρόνου μήτερ, φερέκαρπε, ἡλεκτρὶς, βαρύθυμε, καταυγάστερα, νυχία, πανδερκῆς, φιλάγρυπνε, καλοῖς ἄστροισι βρύουσα, ἡσυχίῃ χαίρουσα καὶ εὐφρόνῃ ὀλβιομοίρῳ, λαμπετή, χαριδῶτι, τελεσφόρε, νυκτὸς ἄγαλμα, ἀστάρχη, τανύπεπλ', ἐλικοδρόμε, πάνσοφε κούρη, ἐλθέ, μάκαιρ', εὐφρων, εὐάστερε, φέγγει τρισῶι λαμπομένη, σώζουσα νέους ἰκέτας σέο, κούρη.
10. (τ) Φύσεως, θυμίαμα ἀρώματα.
10. (τ) ὦ Φύσι, παμμήτειρα θεά, πολυμήχανε μήτερ, οὐρανία, πρέσβειρα, πολύκτιτε δαῖμον, ἄνασσα, πανδαμάτωρ, ἀδάμαστε, κυβερνήτειρα, παναυγῆς, παντοκράτειρα, τιτιμενέα πανυπέρτατε πᾶσιν ἄφθιτε, πρωτογένεια, παλαίφατε, κυδιάνειρα, ἐννυχία, πολύτειρε, σελασφόρε, δεινοκαθέκτι, ἄψοφον ἀστραγάλοισι ποδῶν ἵχνος εἰλίσσουσα, ἀγνή, κοσμήτειρα θεῶν ἀτελής τε τελευτή, κοινὴ μὲν πάντεσσιν, ἀκοινώνητε δὲ μούνη, αὐτοπάτωρ, ἀπάτωρ, ἐρατή, πολύγηθε, μεγίστη, εὐάνθεια, πλοκή, φιλία, πολύμικτε, δαῖμον, ἡγεμόνη, κράντειρα, φερέσβιε, παντρόφε κούρη, αὐτάρκεια, δίκη, Χαρίτων πολύνυμε πειθῶ, αἰθερία, χθονία καὶ εἰναλία μεδέουσα, πικρὰ μὲν φαύλοισι, γλυκεῖα δὲ πειθομένοισι, πάνσοφε, πανδώτειρα, κομίστρια, παμβασιλεια, αὐξιτρόφος, πείρα πεπαινομένων τε λύτειρα. πάντων μὲν σὺ πατήρ, μήτηρ, τροφὸς ἡδὲ τιθηνός, ὠκυλόχεια, μάκαιρα, πολύσπορος, ὠριάς ὁρμή, παντοτεχνές, πλάστειρα, πολύκτιτε, ποντία δαῖμον, αἰδία, κινησιφόρε, πολύπειρε, περίφρων, ἀενάωι στροφάλιγγι θοὸν ῥύμα δινεύουσα, πάνρυτε, κυκλοτερής, ἀλλοτριομορφοδίατε, εὐθρονε, τιμήσουσα, μόνη τὸ κριθὲν τελέουσα, σκηπτούχων ἐφύπερθε βαρυβρεμέτειρα κρατίστη, ἄτρομε, πανδαμάτειρα, πεπρωμένη, αἴσα, πυρίπνους, αἰδῖος ζωὴ ἡδ' ἀθανάτη τε πρόνοια· πάντα σὺ ἔσσι, ἄνασσα· σὺ

γὰρ μούνη τάδε τεύχεις. ἀλλά, θεά, λίτομαί σε σὺν εὐόλβοισιν ἐν ὥραις εἰρήνην ὑγίειαν ἄγειν, αὖξῃσιν ἀπάντων.

11. (τ) Πανός, θυμίαμα ποικίλα.

11. (τ) Πᾶνα καλῶ κρατερόν, νόμιον, κόσμοιο τὸ σύμπαν, οὐρανὸν ἠδὲ θάλασσαν ἰδὲ χθόνα παμβασίλειαν καὶ πῦρ ἀθάνατον· τάδε γὰρ μέλη ἐστὶ τὰ Πανός. ἔλθέ, μάκαρ, σκιρτητά, περίδρομε, σύνθρονε ὦραις, αἰγομελές, βακχευτά, φιλένθεε, ἀστροδίαιτε, ἀρμονίαν κόσμοιο κρέκων φιλοπαίγμονι μολπῇ, φαντασιῶν ἐπαρωγέ, φόβων ἔκπαγλε βροτείων, αἰγονόμοις χαίρων ἀνὰ πίδακας ἠδὲ τε βούταις, εὖσκοπε, θηρητήρ, Ἥχοῦς φίλε, σύγχορε νυμφῶν, παντοφυής, γενέτωρ πάντων, πολυνύμμε δαῖμον, κοσμοκράτωρ, αὖξήτα, φαεσφόρε, κάρπιμε Παιάν, ἀντροχαρές, βαρύμηις, ἀληθής Ζεὺς ὁ κεράστης. σοὶ γὰρ ἀπειρέσιον γαίης πέδον ἐστήρικται, εἵκει δ' ἀκαμάτου πόντου τὸ βαθύρροον ὕδωρ Ὀκεανός τε πέριξ ἐν ὕδασι γαῖαν ἐλίσσων, ἀερίον τε μέρισμα τροφῆς, ζωοῖσιν ἔναυσμα, καὶ κορυφῆς ἐφύπερθεν ἐλαφροτάτου πυρὸς ὄμμα. βαίνει γὰρ τάδε θεῖα πολύκριτα σαῖσιν ἐφετμαῖς· ἀλλάσσεις δὲ φύσεις πάντων ταῖς σαῖσι προνοίαις βόσκων ἀνθρώπων γενεὴν κατ' ἀπείρονα κόσμον. ἀλλά, μάκαρ, βακχευτά, φιλένθεε, βαῖν' ἐπὶ λοιβαῖς εὐιέροις, ἀγαθὴν δ' ὅπασον βίότοιο τελευτὴν Πανικὸν ἐκπέμπων οἴστρον ἐπὶ τέρματα γαίης.

12. (τ) Ἡρακλῆος, θυμίαμα λίβανον.

12. (τ) Ἡρακλες ὀμβριμόθυμε, μεγασθενές, ἄλκιμε Τιτάν, καρτερόχειρ, ἀδάμαστε, βρύων ἄθλοισι κραταιοῖς, αἰολόμορφε, χρόνου πάτερ, αἰδίδε τε ἐύφρων, ἄρρητ', ἀγριόθυμε, πολύλλιτε, παντοδυνάστα, παγκρατὲς ἦτορ ἔχων, κάρτος μέγα, τοξότα, μάντι, παμφάγε, παγγενέτωρ, πανυπέρτατε, πᾶσιν ἀρωγέ, ὃς θνητοῖς κατέπαυσας ἀνήμερα φῦλα διώξας, εἰρήνην ποθέων κουροτρόφον, ἀγλαότιμ[ον], αὐτοφυής, ἀκάμας, γαίης βλάστημα φέριστον, πρωτογόνοις στράψας βολίσιν, μεγαλύνουμε Παιών, ὃς περὶ κρατὶ φορεῖς ἠὲ καὶ νύκτα μέλαιναν, δώδεκ' ἀπ' ἀντολιῶν ἄχρι δυσμῶν ἄθλα διέρπων, ἀθάνατος, πολὺπειρος, ἀπείριτος, ἀστυφέλικτος· ἔλθέ, μάκαρ, νούσων θελκτήρια πάντα κομίζων, ἐξέλασον δὲ κακὰς ἄτας κλάδον ἐν χερὶ πάλλων, πτηνοῖς τ' ἰοβόλοις κῆρας χαλεπὰς ἐπίπεμπε.

13. (τ) Κρόνου, θυμίαμα στύρακα.

13. (τ) Αἰθαλής, μακάρων τε θεῶν πάτερ ἠδὲ καὶ ἀνδρῶν, ποικιλόβουλ', ἀμίαντε, μεγασθενές, ἄλκιμε Τιτάν, ὃς δαπαναῖς μὲν ἅπαντα καὶ αὖξεις ἔμπαλιν αὐτός, δεσμοὺς ἀρρήκτους ὃς ἔχεις κατ' ἀπείρονα κόσμον, αἰῶνος Κρόνε παγγενέτωρ, Κρόνε ποικιλόμυθε, Γαίης τε βλάστημα καὶ Οὐρανοῦ ἀστερόεντος, γέννα, φυή, μείωσι, Ῥέας πόσι, σεμνὲ Προμηθεῦ, ὃς ναίεις κατὰ πάντα μέρη κόσμοιο, γενάρχα, ἀγκυλομήτα, φέριστε· κλύων ἱκετηρίδα φωνὴν πέμποις εὖολβον βίότου τέλος αἰὲν ἄμεμπτον.

14. (τ) Ῥέα ς, θυμίαμα ἀρώματα.

14. (τ) Πότνα Ῥέα, θύγατερ πολυμόρφου Πρωτογόνοιο, ἥτ' ἐπὶ ταυροφόρον ἱερότροχον ἄρμα τιταίνεις, τυμπανόδουπε, φιλοιστρομανές, χαλκόκροτε κούρη, μήτερ Ζηνὸς ἄνακτος Ὀλυμπίου, αἰγιόχοιο, πάντιμ', ἀγλαόμορφε, Κρόνου σύλλεκτρε μάκαιρα, οὔρεσιν ἢ χαίρεις θνητῶν τ' ὀλολύγμασι φρικτοῖς, παμβασίλεια Ῥέα, πολεμόκλονε, ὀμβριμόθυμε, ψευδομένη, σώτειρα, λυτηριάς, ἀρχιγένεθλε, μήτηρ μὲν τε θεῶν ἠδὲ θνητῶν ἀνθρώπων· ἐκ σοῦ γὰρ καὶ γαῖα καὶ οὐρανὸς εὐρύς ὑπερθεν καὶ πόντος πνοιαί τε· φιλόδρομε, ἀερόμορφε· ἔλθέ, μάκαιρα θεά, σωτήριος εὖφρονι βουλῇ εἰρήνην κατάγουσα σὺν εὐόλβοις κτεάτεσσι, λύματα καὶ κῆρας πέμπους' ἐπὶ τέρματα γαίης.

15. (τ) Διό ς, θυμίαμα στύρακα.

15. (τ)

Ζεῦ πολυτίμητε, Ζεῦ ἄφθιτε, τήνδε τοι ἡμεῖς μαρτυρίαν τιθέμεσθα λυτήριον ἡδὲ πρόσευξιν. ὦ βασιλεῦ, διὰ σὴν κεφαλὴν ἐφάνη τάδε θεῖα, γαῖα θεὰ μήτηρ ὀρέων θ' ὑψηλῆς ὄχθοι καὶ πόντος καὶ πάνθ', ὅπως' οὐρανὸς ἐντὸς ἔταξε· Ζεῦ Κρόνιε, σκηπτοῦχε, καταιβάτα, ὀμβριμόθυμε, παντογένηθλ', ἀρχὴ πάντων πάντων τε τελευτῇ, σεισίχθων, αὐξητὰ, καθάρσιε, παντοτινάκτα, ἀστραπαῖε, βρονταῖε, κεραῦνιε, φυτάλιε Ζεῦ· κλυθὶ μοι, αἰολόμορφε, δίδου δ' ὑγίειαν ἀμεμφῇ εἰρήνην τε θεὰν καὶ πλούτου δόξαν ἄμεμπτον.

16. (τ) Ἥρη ς, θυμίαμα ἀρώματα.

16. (τ) Κυανεοὶς κόλποισιν ἐνημένῃ, ἀερόμορφε, Ἥρα παμβασίλεια, Διὸς σύλλεκτρε μάκαιρα, ψυχοτρόφους αὔρας θνητοῖς παρέχουσα προσηνεῖς, ὄμβρων μὲν μήτηρ, ἀνέμων τροφέ, παντογένηθλε· χωρὶς γὰρ σέθεν οὐδὲν ὅλως ζωῆς φύσιν ἔγνω· κοινωνεῖς γὰρ ἅπασι κεκραμένη ἡέρι σεμνῶν· πάντων γὰρ κρατέεις μούνη πάντεσσι τ' ἀνάσσεις ἡερίοις ῥοίζοισι τινασσομένη κατὰ χεῦμα. ἀλλά, μάκαιρα θεά, πολυώνυμε, παμβασίλεια, ἔλθοις εὐμενέουσα καλῶι γήθοντι προσώπωι.

17. (τ) Ποσειδῶνος, θυμίαμα σμύρναν.

17. (τ) Κλυθι, Ποσειδάων γαιήοχε, κυανοχαῖτα, ἵππιε, χαλκοτόρευτον ἔχων χεῖρεσσι τρίαιναν, ὃς ναίεις πόντοιο βαθυστέρνοιο θέμεθλα, ποντομέδων, ἀλίδουπε, βαρύκτυπε, ἐννοσίγαιε, κυμοθαλής, χαριδῶτα, τετράορον ἄρμα διώκων, εἰναλίους ῥοίζοισι τινάσσω· ἀλμυρὸν ὕδωρ, ὃς τριτάτης ἔλαχες μοίρης βαθὺ χεῦμα θαλάσσης, κύμασι τερπόμενος θηρσὶν θ' ἅμα, πόντιε δαῖμον· ἔδρανα γῆς σῶζοις καὶ νηῶν εὐδρομον ὁρμήν, εἰρήνην, ὑγίειαν ἄγων ἡδ' ὄλβον ἀμεμφῇ.

18. (τ) Εἰς Πλούτων α.

18. (τ) ὦ τὸν ὑποχθόνιον ναίων δόμον, ὀμβριμόθυμε, Ταρτάριον λειμῶνα βαθύσκιον ἡδὲ λιπαυγῇ, Ζεῦ χθόνιε, σκηπτοῦχε, τάδ' ἱερὰ δέξο προθύμως, Πλούτων, ὃς κατέχεις γαίης κληῖδας ἀπάσης, πλουτοδοτῶν γενεὴν βροτέην καρποῖς ἐνιαυτῶν· ὃς τριτάτης μοίρης ἔλαχες χθόνα παμβασίλειαν, ἔδρανον ἀθανάτων, θνητῶν στήριγμα κραταῖον· ὃς θρόνον ἐστήριξας ὑπὸ ζοφοειδέα χώρον τηλέπορον {τ'}, ἀκάμαντα, λιπόπνοον, ἄκριτον Ἀἰδὴν κυάνεόν τ' Ἀχέρονθ', ὃς ἔχει ῥιζώματα γαίης· ὃς κρατέεις θνητῶν θανάτου χάριν, ὦ πολυδέγμων Εὐβουλ', ἀγνοπόλου Δημήτερος ὃς ποτε παῖδα νυμφεύσας λειμῶνος ἀποσπαδίην διὰ πόντου τετρώροις ἵπποισιν ὑπ' Ἀτθίδος ἡγάγες ἄντρον δήμου Ἐλευσίνος, τόθι περ πύλαι εἰς Ἀΐδαο. μοῦνος ἔφυς ἀφανῶν ἔργων φανερῶν τε βραβευτής, ἔνθεε, παντοκράτωρ, ἱερώτατε, ἀγλαότιμε, σεμνοῖς μυστιπόλοις χαίρων ὅσοις τε σεβασμοῖς ἴλαον ἀγκαλέω σε μολεῖν κεχαρηότα μύσταις.

19. (τ) Κεραυνοῦ Διό ς, θυμίαμα στύρακα.

19. (τ) Ζεῦ πάτερ, ὑψίδρομον πυραυγέα κόσμον ἐλαύνων, στράπτων αἰθερίου στεροπῆς πανυπέρτατον αἴγλην, παμμακάρων ἔδρανον θείαις βρονταῖσι τινάσσω, νάμασι παννεφέλοις στεροπῇ φλεγέθουσιν ἀναίθων, λαίλαπας, ὄμβρους, πρηστῆρας κρατερούς τε κεραυνούς, βάλλων ἐς ῥοθίους φλογερούς, βελέεσσι καλύπτων παμφλέκτους, κρατερούς, φρικώδεας, ὀμβριμοθύμους, πτηνὸν ὄπλον δεινόν, κλονοκάρδιον, ὀρθοέθειρον, αἰφνίδιον, βρονταῖον, ἀνίκητον βέλος ἄγνόν, ῥοίζου ἀπειρεσίου δινεύμασι παμφάγον ὁρμήν, ἄρρηκτον, βαρύθυμον, ἀμαιμάκετον πρηστῆρα οὐράνιον βέλος ὃζὺ καταιβάτου αἰθαλόεντος, ὃν καὶ γαῖα πέφρικε θάλασσά τε παμφανώνοντα, καὶ θῆρες πτήσσουσιν, ὅταν κτύπος οὔας ἐσέλθῃ· μαρμαίρει δὲ πρόσωπ' αὐγαῖς, σμαραγεῖ δὲ κεραυνὸς αἰθέρος ἐν γυάλοισι· διαρρήξας δὲ χιτῶνα οὐράνιον προκάλυμμα βάλλεις ἀργῆτα κεραυνόν. ἀλλά, μάκαρ, θυμὸν [-] κύμασι πόντου ἡδ' ὀρέων κορυφαῖσι· τὸ σὸν κράτος ἴσμεν ἅπαντες.

19. (τ) ἀλλὰ χαρεῖς λοιβᾶισι δίδου φρεσὶν αἴσιμα πάντα ζωὴν τ' ὀλβιόθυμον, ὁμοῦ θ' ὑγίειαν ἄνασσαν εἰρήνην τε θεόν, κουροτρόφον, ἀγλαότιμον, καὶ βίον εὐθύμοισιν ἀεὶ θάλλοντα λογισμοῖς.

20. (τ) Διὸς Ἀστραπαίου, θυμίαμα λιβανομάνναν.
20. (τ) Κικλήσκω μέγαν, ἄγνόν, ἐρισμάραγον, περίφαντον, ἄερίον, φλογόεντα, πυρίδρομον, ἄεροφεγγή, ἀστράπτοντα σέλας νεφέων παταγοδρόμωι αὐδῇ, φρικώδη, βαρύμηνιν, ἀνίκητον θεὸν ἄγνόν, ἀστραπαῖον Δία, παγγενέτην, βασιλῆα μέγιστον, εὐμενέοντα φέρειν γλυκερὴν βιότοιο τελευτήν.
21. (τ) Νεφῶν, θυμίαμα σμύρναν.
21. (τ) Ἄεριοι νεφέλαι, καρποτρόφοι, οὐρανόπλαγκτοι, ὄμβροτόκοι, πνοιαῖσιν ἐλαυνόμεναι κατὰ κόσμον, βρονταῖαι, πυρόεσσαι, ἐρίβρομοι, ὑγροκέλευθοι, ἄερος ἐν κόλπωι πάταγον φρικώδη ἔχουσαι, πνεύμασιν ἀντίσπαστοι ἐπιδρομάδην παταγεῦσαι, ὑμᾶς νῦν λίτομαι, δροσοείμονες, εὐπνοοὶ αὔραις, πέμπειν καρποτρόφους ὄμβρους ἐπὶ μητέρα γαῖαν.
22. (τ) Θαλάσσης, θυμίαμα λιβανομάνναν.
22. (τ) Ὀκεανοῦ καλέω νύμφην, γλαυκώπιδα Τηθύν, κυανόπεπλον ἄνασσαν, ἐύτροχα κυμαίνουσαν, αὔραις ἡδυπνόοισι πατασσομένην περὶ γαῖαν. θραύουσ' αἰγιαλοῖσι πέτρησί τε κύματα μακρά, εὐδίνους ἀπαλοῖσι γαληνιώσας δρόμοισι, ναυσὶν ἀγαλλομένη, θηροτρόφε, ὑγροκέλευθε, μήτηρ μὲν Κύπριδος, μήτηρ νεφέων ἐρεβεννῶν καὶ πάσης πηγῆς νυμφῶν νασμοῖσι βρυούσης· κλυθί μου, ὦ πολύσεμνε, καὶ εὐμενέους' ἐπαρήγοις, εὐθυδρόμοις οὖρον ναυσὶν πέμπουσα, μάκαιρα.
23. (τ) Νηρέως, θυμίαμα σμύρναν.
23. (τ) Ὡ κατέχων πόντου ρίζας, κυαναυγέτιν ἔδρην, πεντήκοντα κόραισιν ἀγαλλόμενος κατὰ κύμα καλλιτέκνοισι χοροῖς, Νηρεῦ, μεγαλύνουμε δαῖμον, πυθμὴν μὲν πόντου, γαίης πέρας, ἀρχὴ πάντων, ὃς κλονέεις Διοῦς ἱερὸν βάθρον, ἡνίκα πνοιάς ἐν μυχίοις κευθμῶσιν ἐλαυνομένας ἀποκλείεις· ἀλλά, μάκαρ, σεισμοὺς μὲν ἀπώτρεπε, πέμπε δὲ μύσταις ὄλβον τ' εἰρήνην τε καὶ ἡπιόχειρον ὑγείην.
24. (τ) Νηρηίδων, θυμίαμα ἀρώματα.
24. (τ) Νηρέος εἰναλίου νύμφαι καλυκώπιδες, ἀγναί, σφράγαι βύθιαι, χοροπαίγμονες, ὑγροκέλευθοι, πεντήκοντα κόραι περὶ κύμασι βακχεύουσαι, Τριτώνων ἐπ' ὄχοισιν ἀγαλλόμεναι περὶ νῶτα θηροτύποις μορφαῖς, ὧν βόσκει σώματα πόντος, ἄλλοις θ' οἱ ναίουσι βυθόν, Τριτώνιον οἶδμα, ὑδρόδομοι, σκιρτηταί, ἐλισσόμενοι περὶ κύμα, ποντοπλάνοι δελφῖνες, ἀλιρρόθιοι, κυαναυγεῖς. ὑμᾶς κικλήσκω πέμπειν μύσταις πολὺν ὄλβον· ὑμεῖς γὰρ πρῶται τελετὴν ἀνεδείξατε σεμνὴν εὐιέρου Βάκχοιο καὶ ἀγνῆς Φερσεφονείης, Καλλιόπῃ σὺν μητρὶ καὶ Ἀπόλλωνι ἄνακτι.
25. (τ) Πρωτέως, θυμίαμα στύρακα.
25. (τ) Πρωτέα κικλήσκω, πόντου κληῖδας ἔχοντα, πρωτογενῇ, πάσης φύσεως ἀρχὰς ὃς ἔφηνεν ὕλην ἀλλάσσων ἱερὴν ιδέαις πολυμόρφους, πάντιμος, πολύβουλος, ἐπιστάμενος τά τ' ἐόντα ὅσα τε πρόσθεν ἔην ὅσα τ' ἔσsetαι ὕστερον αὐτίς· πάντα γὰρ αὐτὸς ἔχων μεταβάλλεται οὐδέ τις ἄλλος ἀθανάτων, οἱ ἔχουσιν ἔδος νιφόεντος Ὀλύμπου καὶ πόντον καὶ γαῖαν ἐννῆριό τε ποτῶνται· πάντα γὰρ Πρωτεῖ πρώτη φύσις ἐγκατέθηκε.
25. (τ) ἀλλά, πάτερ, μόλε μυστιπόλοις ὁσίαισι προνοίαις πέμπων εὐόλβου βιότου τέλος ἐσθλὸν ἐπ' ἔργοις.
26. (τ) Γῆς, θυμίαμα πᾶν σπέρμα πλὴν κυάμων καὶ ἀρωμάτων.
26. (τ) Γαῖα θεά, μήτερ μακάρων θνητῶν τ' ἀνθρώπων, παντρόφε, πανδώτειρα, τελεσφόρε, παντολέτειρα, αὐξιθαλής, φερέκαρπε, καλαῖς ὥραισι βρύουσα, ἔδρανον ἀθανάτου κόσμου, πολυποίκιλε κούρη, ἥ λοχίαις ὠδίσι κύεις καρπὸν πολυειδῆ, αἰδία, πολύσεπτε, βαθύστερν', ὀλβιόμοιρε, ἡδυπνόοις χαίρουσα χλόαις πολυανθέσι δαῖμον, ὄμβροχαρής, περὶ ἣν κόσμος πολυδαίδαλος ἄστρων εἰλεῖται φύσει ἀενάωι καὶ ρεύμασι δεινοῖς.

26. (τ) ἀλλά, μάκαιρα θεά, καρπούς αὖξιοις πολυγηθεῖς εὐμενὲς ἦτορ ἔχουσα, σὺν ὀλβίοισιν ἐν ὥραις.
27. (τ) Μητρὸς θεῶ ν, θυμίαμα ποικίλα.
27. (τ) Ἀθανάτων θεότιμε θεῶν μήτερ, τροφὲ πάντων, τῆιδε μόλοις, κράντειρα θεά, σέο, πότνι', ἐπ' εὐχαῖς, ταυροφόνων ζεύξασα ταχυδρόμον ἄρμα λεόντων, σκηπτοῦχε κλεινοῖο πόλου, πολυώνυμε, σεμνή, ἥ κατέχεις κόσμοιο μέσον θρόνον, οὔνεκεν αὐτὴ γαῖαν ἔχεις θνητοῖσι τροφὰς παρέχουσα προσηνεῖς. ἐκ σέο δ' ἀθανάτων τε γένος θνητῶν τ' ἐλοχεύθη, σοὶ ποταμοὶ κρατέονται αἰεὶ καὶ πᾶσα θάλασσα, Ἑστία αὐδαχθεῖσα· σὲ δ' ὀλβοδότιν καλέουσι, παντοίων ἀγαθῶν θνητοῖς ὅτι δῶρα χαρίζη, ἔρχο πρὸς τελετήν, ὦ πότνια, τυμπανοτερπὴ <σ> , πανδαμάτωρ, Φρυγίης, σῴτειρα, Κρόνου συνόμενε, Οὐρανόπαι, πρέσβειρα, βιοθρέπτειρα, φίλοιστρε· ἔρχο γηθόσυνος, κεχαρημένη εὐσεβήσιν.
28. (τ) Ἑρμο ὦ, θυμίαμα λίβανον.
28. (τ) Κλυθί μου, Ἑρμεία, Διὸς ἄγγελε, Μαιάδος υἱέ, παγκρατὲς ἦτορ ἔχων, ἐναγώνιε, κοίρανε θνητῶν, εὐφρων, ποικιλόβουλε, διάκτορε ἀργειφόντα, πτηνοπέδιλε, φίλανδρε, λόγου θνητοῖσι προφήτα, γυμνάσιν ὃς χαίρεις δολίαις τ' ἀπάταις, τροφιοῦχε, ἐρμηνεῦ πάντων, κερδέμπορε, λυσιμέριμνε, ὃς χεῖρεσσιν ἔχεις εἰρήνης ὄπλον ἀμεμφές, Κωρυκιῶτα, μάκαρ, ἐριούνιε, ποικιλόμυθε, ἐργασίαις ἐπαρωγέ, φίλε θνητοῖς ἐν ἀνάγκαις, γλώσσης δεινὸν ὄπλον τὸ σεβάσμιον ἀνθρώποισι· κλυθί μου εὐχομένου, βιότου τέλος ἐσθλὸν ὀπάζων ἐργασίαισι, λόγου χάρισιν καὶ μνημοσύνησιν.
29. (τ) Ὕμνος Περσεφόνῃ ς .
29. (τ) Φερσεφόνῃ, θύγατερ μεγάλου Διός, ἐλθέ, μάκαιρα, μουνογένεια θεά, κεχαρισμένα δ' ἱερὰ δέξαι, Πλούτωνος πολύτιμε δάμαρ, κεδνή, βιοδῶτι, ἥ κατέχεις Ἀίδαο πύλας ὑπὸ κεύθεα γαίης, Πραξιδίκη, ἐρατοπλόκαμε, Δημοῦς θάλος ἀγνόν, Εὐμενίδων γενέτειρα, ὑποχθονίων βασιλεία, ἥν Ζεὺς ἀρρήτοισι γοναῖς τεκνώσατο κούρην, μήτερ ἐριβρεμέτου πολυμόρφου Εὐβουλῆος, Ὠρῶν συμπαίκτηρα, φαεσφόρε, ἀγλαόμορφε, σεμνή, παντοκράτειρα, κόρη καρποῖσι βρύουσα, εὐφεγγής, κερόεσσα, μόνη θνητοῖσι ποθεινὴ, εἰαρινή, λειμωνιάσιν χαίρουσα πνοῇσιν, ἱερὸν ἐκφαίνουσα δέμας βλαστοῖς χλοοκάρποις, ἀρπαγίμαῖα λέχη μετοπωρινὰ νυμφευθεῖσα, ζωὴ καὶ θάνατος μούνη θνητοῖς πολυμόχθοις, Φερσεφόνῃ· φέρβεις γὰρ αἰεὶ καὶ πάντα φρονεύεις. κλυθι, μάκαιρα θεά, καρπούς δ' ἀνάπεμψ' ἀπὸ γαίης εἰρήνην θάλλουσα καὶ ἡπιοχείρωι ὑγείαι καὶ βίωι εὐδύλωι λιπαρὸν γῆρας κατάγοντι πρὸς σὸν χῶρον, ἄνασσα, καὶ εὐδύνατον Πλούτωνα.
30. (τ) Διόνυσου, θυμίαμα στύρακα.
30. (τ) Κικλήσκω Διόνυσον ἐρίβρομον, εὐαστῆρα, πρωτόγονον, διφυῆ, τρίγονον, Βακχεῖον ἄνακτα, ἄγριον, ἄρρητον, κρύφιον, δικέρωτα, δίμορφον, κισσόβρυον, ταυρωπόν, Ἀρήιον, εὖιον, ἀγνόν, ὠμάδιον, τριετῆ, βοτρυηφόρον, ἐρνεσίπεπλον. Εὐβουλεῦ, πολύβουλε, Διὸς καὶ Περσεφονείης ἀρρήτοις λέκτροισι τεκνωθεῖς, ἄμβροτε δαῖμον· κλυθι, μάκαρ, φωνῆς, ἡδὺς δ' ἐπίπνευσον ἀμεμ[φ]ῆς εὐμενὲς ἦτορ ἔχων, σὺν εὐζώνοισι τιθήναις.
31. (τ) Ὕμνος Κουρήτῳ ν .
31. (τ) Σκιρτηταὶ Κουρήτες, ἐνόπλια βήματα θέντες, ποσσίκροτοι, ῥομβηταί, ὀρέστεροι, εὐαστῆρες, κρουσιλύραι, παράρυθμοι, ἐπεμβάται, ἵχνεσι κοῦφοι, ὀπλοφόροι, φύλακες, κοσμήτορες, ἀγλαόφημοι, μητρὸς ὀρειομανοῦς συνοπάονες, ὀργιοφάνται· ἔλθοιτ' εὐμενέοντες ἐπ' εὐφήμοισι λόγοισι, βουκόλῳ εὐάντητοι αἰεὶ κεχαρηότι θυμῳ.
32. (τ) Ἀθηνᾶς, θυμίαμα ἀρώματα.
32. (τ) Παλλὰς μουνογενὴ <σ> , μεγάλου Διὸς ἔκγονε σεμνή, δῖα, μάκαιρα θεά, πολεμόκλονε, ὀμβριμόθυμε, ἄρρητε, ῥητή, μεγαλύνουμε, ἀντροδιάιτε, ἥ διέπεις ὄχθους ὑψαύχενας

ἄκρωρείους ἡδ' ὄρεα σκιδόντα, νάπαισί τε σὴν φρένα τέρπεις, ὄπλοχαρής, οἰστροῦσα βροτῶν
ψυχὰς μανίαισι, γυμνάζουσα κόρη, φρικώδη θυμὸν ἔχουσα, Γοργοφόνη, φυγόμεκτρε, τεχνῶν
μῆτερ πολυόλβε, ὀρμάστειρα, φίλοιστρε κακοῖς, ἀγαθοῖς δὲ φρόνησις· ἄρσῃ μὲν καὶ θῆλυς
ἔφυς, πολεματόκε, μῆτι, αἰολόμορφε, δράκαινα, φιλένθεε, ἀγλαότιμε, Φλεγραίων ὀλέτειρα
Γιγάντων, ἱπελάτειρα, Τριτογένεια, λύτεира κακῶν, νικηφόρε δαῖμον, ἤματα καὶ νύκτας αἰεὶ
νεάταισιν ἐν ὥραις, κλυθὶ μου εὐχομένου, δὸς δ' εἰρήνην πολυόλβον καὶ κόρον ἡδ' ὑγίειαν ἐπ'
εὐόλβοισιν ἐν ὥραις, γλαυκῶφ', εὐρεσίτεχνε, πολυλλίστη βασίλεια.

33. (τ) Νίκης, θυμίαμα μάνναν.

33. (τ) Εὐδύνατον καλέω Νίκην, θνητοῖσι ποθεινήν, ἥ μούνη λύει θνητῶν ἐναγώνιον ὀρμὴν καὶ
στάσιν ἀλγινόεσσαν ἐπ' ἀντιπάλοισι μάχαισιν, ἐν πολέμοις κρίνουσα τροπαιοῦχοισιν ἐπ' ἔργοις,
οἷς ἂν ἐφορμαίνουσα φέροις γλυκερώτατον εὖχος· πάντων γὰρ κρατέεις, πάσης δ' ἔριδος κλέος
ἐσθλὸν Νίκηι ἐπ' εὐδόξῳ κεῖται θαλίαισι βρυάζον. ἀλλὰ, μάκαιρ', ἔλθοις πεποθήμενη ὄμματι
φαιδρῶι αἰεὶ ἐπ' εὐδόξοις ἔργοις κλέος ἐσθλὸν ἄγουσα.

34. (τ) Ἀπόλλωνος, θυμίαμα μάνναν.

34. (τ) Ἐλθέ, μάκαρ, Παιάν, Τιτυοκτόνε, Φοῖβε, Λυκωρεῦ, Μεμφίτ', ἀγλαότιμε, ἰήιε, ὀλβιοδῶτα,
χρυσολύρη, σπερμεῖε, ἀρότριά, Πύθιε, Τιτάν, Γρύνειε, Σμινθεῦ, Πυθοκτόνε, Δελφικέ, μάντι,
ἄγρια, φωσφόρε δαῖμον, ἐράσμιε, κύδιμε κοῦρε, μουσαγέτα, χοροποιέ, ἐκηβόλε, τοξοβέλεμνε,
Βράγχιε καὶ Διδυμεῦ, ἐκάεργε, Λοξία, ἀγνέ, Δήλι' ἄναξ, πανδερκὲς ἔχων φαεσίμβροτον ὄμμα,
χρυσοκόμα, καθαρὰς φήμας χρησμούς τ' ἀναφαίνων· κλυθὶ μου εὐχομένου λαῶν ὑπὲρ εὐφροني
θυμῶι· τόνδε σὺ γὰρ λεύσσεις τὸν ἀπείριτον αἰθέρα πάντα γαῖαν δ' ὀλβιόμοιρον ὑπερθε τε καὶ
δι' ἀμολγοῦ, νυκτὸς ἐν ἡσυχίαισιν ὑπ' ἀστεροόμματον ὄρφνην ρίζας νέρθε δέδορκας, ἔχεις δέ τε
πεῖρατα κόσμου παντός· σοὶ δ' ἀρχή τε τελευταίη τ' ἐστὶ μέλουσα, παντοθαλής, σὺ δὲ πάντα
πόλον κιθάρηι πολυκρέκτωι ἀρμόζεις, ὅτε μὲν νεάτης ἐπὶ τέρματα βαίνων, ἄλλοτε δ' αὖθ'
ὑπάτης, ποτὲ Δώριον εἰς διάκοσμον πάντα πόλον κρινὰς κρίνεις βιοθρέμμονα φύλα, ἀρμονίῃ
κεράσας {τὴν} παγκόσμιον ἀνδράσι μοῖραν, μίξας χειμῶνος θέρεός τ' ἴσον ἀμφοτέροισιν, ταῖς
ὑπάταις χειμῶνα, θέρος νεάταις διακρίνας, Δώριον εἰς ἔαρος πολυηράτου ὠριον ἄνθος· ἔνθεν
ἐπωνυμίην σε βροτοὶ κληῖζουσιν ἄνακτα, Πᾶνα, θεὸν δικέρωτ', ἀνέμων συρίγμαθ' ἰέντα·
οὐνεκα παντὸς ἔχεις κόσμου σφραγίδα τυπῶτιν. κλυθι, μάκαρ, σώζων μύστας ἱκετηρίδι φωνῇ.

35. (τ) Λητοῦς, θυμίαμα σμύρναν.

35. (τ) Λητῶ κυανόπεπλε, θεὰ διδυματόκε, σεμνή, Κοιαντίς, μεγάλθυμε, πολυλλίστη βασίλεια,
εὐτεκνον Ζηνὸς γονίμην ὠδῖνα λαχοῦσα, γειναμένη Φοῖβόν τε καὶ Ἄρτεμιν ἰοχέαιραν, τὴν μὲν
ἐν Ὀρτυγίῃ, τὸν δὲ κραναῇ ἐνὶ Δήλῳ, κλυθι, θεὰ δέσποινα, καὶ ἴλαον ἦτορ ἔχουσα βαῖν' ἐπὶ
πάνθειον τελετὴν τέλος ἡδὺ φέρουσα.

36. (τ) Ἀρτέμιδος, θυμίαμα μάνναν.

36. (τ) Κλυθὶ μου, ὦ βασίλεια, Διὸς πολυώνυμε κούρη, Τιτανίς, βρομία, μεγαλώνυμε, τοξότι, σεμνή,
πασιφαής, δαιδοῦχε θεά, Δίκτυννα, λοχεία, ὠδίνων ἐπαρωγὲ καὶ ὠδίνων ἀμύητε, λυσίζωνε,
φίλοιστρε, κυνηγέτι, λυσιμέριμνε, εὐδρομε, ἰοχέαιρα, φιλαγρότι, νυκτερόφοιτε, κληισία,
εὐάντητε, λυτηρία, ἀρσενόμορφε, Ὀρθία, ὠκυλόχεια, βροτῶν κουροτρόφε δαῖμον, ἀμβροτέρα,
χθονία, θηροκτόνε, ὀλβιόμοιρε, ἥ κατέχεις ὀρέων δρυμούς, ἐλαφηβόλε, σεμνή, πότνια,
παμβασίλεια, καλὸν θάλος, αἰὲν ἐοῦσα, δρυμονία, σκυλακίτι, Κυδωνιάς, αἰολόμορφε· ἐλθέ, θεὰ
σώτειρα, φίλη, μύστησιν ἅπασιν εὐάντητος, ἄγουσα καλοὺς καρποὺς ἀπὸ γαίης εἰρήνην τ'
ἐρατὴν καλλιπλόκαμόν θ' ὑγίειαν· πέμποις δ' εἰς ὀρέων κεφαλὰς νούσους τε καὶ ἄλγη.

37. (τ) Τιτάνων, θυμίαμα λίβανον.

37. (τ)

Τιτῆνες, Γαίης τε καὶ Οὐρανοῦ ἀγλαὰ τέκνα, ἡμετέρων πρόγονοι πατέρων, γαίης ὑπένερθεν οἴκοις Ταρταρίοισι μυχῶι χθονὸς ἐνναίοντες, ἀρχαὶ καὶ πηγαὶ πάντων θνητῶν πολυμόχθων, εἰναλίων πτηνῶν τε καὶ οἱ χθόνα ναιετάουσιν· ἐξ ὑμέων γὰρ πᾶσα πέλει γενεὰ κατὰ κόσμον. ὑμᾶς κικλήσκω μῆνιν χαλεπὴν ἀποπέμπειν, εἴ τις ἀπὸ χθονίων προγόνων οἴκοις ἐπελάσθη.

38. (τ) Κουρήτων, θυμίαμα λίβανον.

38. (τ) Χαλκόκροτοι Κουρήτες, Ἀρήια τεύχε' ἔχοντες, οὐράνιοι χθονίοι τε καὶ εἰνάλιοι, πολύολβοι, ζωιογόνοι πνοιαί, κόσμου σωτήρες ἀγαυοί, οἷτε Σαμοθράικην, ἱερὴν χθόνα, ναιετάοντες κινδύνους θνητῶν ἀπερύκετε ποντοπλανήτων· ὑμεῖς καὶ τελετὴν πρῶτοι μερόπεσσι ἐθεσθε, ἀθάνατοι Κουρήτες, Ἀρήια τεύχε' ἔχοντες· νωμᾶτ' Ὠκεανόν, νωμᾶθ' ἄλλα δένδρεά θ' αὐτως· ἐρχόμενοι γαῖαν κοναβίζετε ποσσὶν ἐλαφροῖς, μαρμαίροντες ὅπλοις· πτήσσουσι δὲ θῆρες ἅπαντες ὁρμώντων, θόρυβος δὲ βοή τ' εἰς οὐρανὸν ἵκει εἰλιγμοῖς τε ποδῶν κονίη νεφέλας ἀφικάνει ἐρχομένων· τότε δὴ ῥα καὶ ἄνθεα πάντα τέθηλε. δαίμονες ἀθάνατοι, τροφές καὶ αὐτ' ὀλετῆρες, ἡνίκ' ἂν ὁρμαίνητε χολούμενοι ἀνθρώποισιν ὀλλύντες βίον καὶ κτήματα ἡδὲ καὶ αὐτοὺς πιμπλάντες, στοναχεῖ δὲ μέγας πόντος βαθυδίνης, δένδρη δ' ὑψικάρην' ἐκ ῥιζῶν ἐς χθόνα πίπτει, ἡχῶ δ' οὐρανία κελαδεῖ ῥοιζήμασι φύλλων.

38. (τ) Κουρήτες Κορύβαντες, ἀνάκτορες εὐδύνατοί τε ἐν Σαμοθράικῃ ἄνακτες, ὁμοῦ <δὲ> Διόσκοροι αὐτοί, πνοιαί ἀέναοι, ψυχοτρόφοι, ἀεροειδεῖς, οἷτε καὶ οὐράνιοι δίδυμοι κληῖζες θ' ἐν Ὀλύμπῳ, εὐπνοοὶ, εὐδίοι, σωτήριοι ἡδὲ προσηνεῖς, ὠροτρόφοι, φερέκαρποι ἐπιπνεῖοιτε ἄνακτες.

39. (τ) Κορύβαντος, θυμίαμα λίβανον.

39. (τ) Κικλήσκω χθονὸς ἀενάου βασιλῆα μέγιστον, Κύρβαντ' ὀλβιόμοιρον, Ἀρήιον, ἀπροσόρατον, νυκτερινὸν Κουρήτα, φόβων ἀποπαύστορα δεινῶν, φαντασιῶν ἐπαρωγόν, ἐρημοπλάνον Κορύβαντα, αἰολόμορφον ἄνακτα, θεὸν διφυῆ, πολύμορφον, φοίνιον, αἶμαχθέντα κασιγνήτων ὑπὸ δισσῶν, Διοῦς ὃς γινώμασιν ἐνήλλαξας δέμας ἄγνόν, θηρότυπον θέμενος μορφὴν δνοφεροῖο δράκοντος· κλυθι, μάκαρ, φωνῶν, χαλεπὴν δ' ἀποπέμπεο μῆνιν, παύων φαντασίας, ψυχῆς ἐκπλήκτου ἀνάγκας.

40. (τ) Δήμητρος Ἐλευσινίας, θυμίαμα στύρακα.

40. (τ) Δηῶ, παμμήτειρα θεά, πολυώνυμε δαῖμον, σεμνὴ Δήμητερ, κουροτρόφε, ὀλβιοδῶτι, πλουτοδότειρα θεά, σταχυοτρόφε, παντοδότειρα, εἰρήνην χαίρουσα καὶ ἐργασίαις πολυμόχθοις, σπερμεία, σωρίτι, ἄλωαία, χλοόκαρπε, ἢ ναίεις ἀγνοῖσιν Ἐλευσῖνος γυάλοισιν, ἡμερόεσς', ἐρατὴ, θνητῶν θρέπτειρα προπάντων, ἢ πρώτη ζεύξασα βοῶν ἀροτῆρα τένοντα καὶ βίον ἡμερόεντα βροτοῖς πολύολβον ἀνεῖσα, αὐξίθαλῆς, Βρομίῳ συνέστιος, ἀγλαότιμος, λαμπαδόεσς', ἀγνή, δρεπάνοις χαίρουσα θερείοις· σὺ χθονία, σὺ δὲ φαινομένη, σὺ δε πᾶσι προσηνῆς· εὐτεκενε, παιδοφίλη, σεμνὴ, κουροτρόφε κούρα, ἄρμα δρακοντείοισιν ὑποζεύξασα χαλινοῖς ἐγκυκλίοις δίναις περὶ σὸν θρόνον εὐάζουσα, μουνογενῆς, πολύτεκενε θεά, πολυπότνια θνητοῖς, ἧς πολλὰ μορφαί, πολυάνθεμοι, ἱεροθαλεῖς. ἐλθέ, μάκαιρ', ἀγνή, καρποῖς βριθοῦσα θερείοις, εἰρήνην κατάγουσα καὶ εὐνομίην ἐρατεινὴν καὶ πλοῦτον πολύολβον, ὁμοῦ δ' ὑγίειαν ἄνασσαν.

41. (τ) Μητρὸς Ἀνταίας, θυμίαμα ἀρώματα.

41. (τ) Ἀνταία βασίλεια, θεά, πολυώνυμε μήτερ ἀθανάτων τε θεῶν ἡδὲ θνητῶν ἀνθρώπων, ἢ ποτε μαστεύουσα πολυπλάγκτω ἐν ἀνίῃ νηστείαν κατέπαυσας Ἐλευσῖνος {ἐν} γυάλοισιν ἡλθές τ' εἰς Αἶδην πρὸς ἀγαυὴν Περσεφόνειαν ἄγνόν παιῖδα Δυσάυλου ὀδηγητῆρα λαβοῦσα, μηνυτῆρ' ἀγίων λέκτρων χθονίου Διὸς ἀγνοῦ, Εὐβουλον τεύξασα θεὸν θνητῆς ἀπ' ἀνάγκης. ἀλλά, θεά, λίτομαί σε, πολυλλίστη βασίλεια, ἐλθεῖν εὐάντητον ἐπ' εὐιέρῳ σέο μύσῃ.

42. (τ) Μίσης, θυμίαμα στύρακα.
42. (τ) Θεσμοφόρον καλέω ναρθηκοφόρον Διόνυσον, σπέρμα πολύμνηστον, πολυώνυμον Εύβουληα, ἀγνήν εὐιέρων τε Μίσην ἄρρητον ἄνασσαν, ἄρσενά καὶ θῆλυν, διφυῆ, λύσειον Ἰακχον· εἴτ' ἐν Ἐλευσῖνος τέρπηι νηῶι θυόεντι, εἴτε καὶ ἐν Φρυγίῃ σὺν Μητέρι μυστιπολεύεις, ἢ Κύπρῳ τέρπηι σὺν ἐυστεφάνῳ Κυθερείῃ, ἣ καὶ πυροφόροις πεδίοις ἐπαγάλλεαι ἀγνοῖς σὺν σῇ μητρὶ θεᾷ μελανηφόρῳ Ἰσιδι σεμνῇ, Αἰγύπτου παρὰ χεῦμα σὺν ἀμφιπόλοισι τιθῆναις εὐμενέους' ἔλθοις ἀγαθοὺς τελετῆς ἐπ' ἀέθλους.
43. (τ) Ὠρῶ ν, θυμίαμα ἀρώματα.
43. (τ) Ὠραι θυγατέρες Θέμιδος καὶ Ζηνὸς ἄνακτος, Εὐνομίη τε Δίκη τε καὶ Εἰρήνη πολυόλβε, εἰαριναί, λειμωνιάδες, πολυάνθεμοι, ἀγναί, παντόχροοι, πολυοδομοὶ ἐν ἀνθεμοειδέσι πνοιαῖς, Ὠραι ἀειθαλέες, περικυκλάδες, ἡδυπρόσωποι, πέπλους ἐννύμεναι δροσεροὺς ἀνθῶν πολυθρέπτων, <ἀγνῆς> Περσεφόνης συμπαίκτορες, ἡνίκα Μοῖραι καὶ Χάριτες κυκλίοισι χοροῖς πρὸς φῶς ἀνάγωσι Ζηνὶ χαριζόμεναι καὶ μητέρι καρποδοτείρῃ· ἔλθετ' ἐπ' εὐφήμους τελετὰς ὁσίας νεομύστοις εὐκάρπους καιρῶν γενέσεις ἐπάγουσαι ἀμεμφῶς.
44. (τ) Σεμέλης, θυμίαμα στύρακα.
44. (τ) Κικλήσκω κούρην Καδμηίδα παμβασίλειαν, εὐειδῆ Σεμέλην, ἐρατοπλόκαμον, βαθύκολπον, μητέρα θυρσοφόροιο Διωνύσου πολυγηθοῦς, ἣ μεγάλας ὠδῖνας ἐλάσσατο πυρφόρῳ αὐγῇ ἀθανάτῃ τε <υ> χθεῖσα Διὸς βουλαῖς Κρονίοιο τιμὰς τευξαμένη παρ' ἀγαυῆς Περσεφονείης ἐν θνητοῖσι βροτοῖσιν ἀνὰ τριετηρίδας ὥρας, ἡνίκα σοῦ Βάκχου γονίμην ὠδῖνα τελῶσιν εὐιέρων τε τράπεζαν ἰδὲ μυστήριά θ' ἀγνά.
44. (τ) νῦν σέ, θεά, λίτομαι, κούρῃ Καδμηίδι, ἄνασσα, πρηγύνοον καλέων αἰεὶ μύσταισιν ὑπάρχειν.
45. (τ) Ὕμνος Διονύσου Βασσαρέως Τριετηρικοῦ ὅ .
45. (τ) Ἐλθέ, μάκαρ Διόνυσε, πυρίσπορε, ταυρομέτωπε, Βάσσαρε καὶ Βακχεῦ, πολυώνυμε, παντοδυνάστα, ὃς ξίφεσιν χαίρεις ἡδ' αἵματι Μαινάσι θ' ἀγναῖς, εὐάζων κατ' Ὀλυμπον, ἐρίβρομε, μανικὲ Βάκχε, θυρσευχής, βαρύμηνι, τετιμένε πᾶσι θεοῖσι καὶ θνητοῖσι βροτοῖσιν, ὅσοι χθόνα ναιετάουσιν· ἐλθέ, μάκαρ, σκιρτητά, φέρων πολὺ γῆθος ἅπασι.
46. (τ) Λικνίτου, θυμίαμα μάνναν.
46. (τ) Λικνίτην Διόνυσον ἐπευχαῖς ταῖσδε κικλήσκω, Νύσιον ἀμφιθαλῆ, πεποθημένον, εὐφρονα Βάκχον, νυμφῶν ἔρνος ἐραστὸν ἐυστεφάνου τ' Ἀφροδίτης, ὃς ποτ' ἀνὰ δρυμοὺς κεχορευμένα βήματα πάλλες σὺν νύμφαις χαρίεσσιν ἐλαυνόμενος μανίῃσι, καὶ βουλαῖσι Διὸς πρὸς ἀγαυὴν Φερσεφόνειαν ἀχθεὶς ἐξετράφης φίλος ἀθανάτοισι θεοῖσιν. εὐφρων ἐλθέ, μάκαρ, κεχαρισμένα δ' ἱερὰ δέξαι.
47. (τ) Περικιονίου, θυμίαμα ἀρώματα.
47. (τ) Κικλήσκω Βάκχον περικιόνιον, μεθυδῶτην, Καδμείοισι δόμοις ὃς ἐλίσσόμενος πέρι πάντῃ ἔστησε κρατερῶς βρασμοὺς γαίης ἀποπέμψας, ἡνίκα πυρφόρος αὐγὴ ἐκίνησε χθόνα πᾶσαν πρηστήρης ῥοίζοις· ὃ δ' ἀνέδραμε δεσμὸς ἀπάντων. ἐλθέ, μάκαρ, βακχευτά, γεγηθυῖαις πραπίδεσσιν.
48. (τ) Σαβαζίου, θυμίαμα ἀρώματα.
48. (τ) Κλυθι, πάτερ, Κρόνου υἱέ, Σαβάζιε, κύδιμε δαῖμον, ὃς Βάκχον Διόνυσον, ἐρίβρομον, εἰραφιῶτην, μηρῶι ἐγκατέραψας, ὅπως τετελεσμένος ἔλθῃ Τμῶλον ἐς ἡγάθεον παρ' <ἀ> Ἴπταν καλλιπάρηιον.
48. (τ)

ἀλλά, μάκαρ, Φρυγίης μεδέων, βασιλεύατε πάντων, εὐμενέων ἐπαρωγὸς ἐπέλθοις
μυστιπόλοισιν.

49. (τ) Ἴπτας, θυμίαμα στύρακα.

49. (τ) Ἴπταν κικλήσκω, Βάκχου τροφόν, εὐάδα κούρην, μυστιπόλοις τελεταῖσιν ἀγαλλομένην Σάβου
ἀγνοῦ νυκτερίοις τε χοροῖσιν ἐριβρεμέταο Ἰάκχου. κλυθὶ μου εὐχομένου, χθονία μήτηρ,
βασίλεια, εἴτε σύ γ' ἐν Φρυγίῃ κατέχεις Ἰδης ὄρος ἀγνόν ἢ Τμῶλος τέρπει σε, καλὸν Λυδοῖσι
θόασμα· ἔρχεο πρὸς τελετὰς ἱερῶι γήθουσα προσώπωι.

50. (τ) Λυσίου Ληναίου υ .

50. (τ) Κλυθί, μάκαρ, Διὸς υἱ', ἐπιλήνιε Βάκχε, διμάτωρ, σπέρμα πολύμνη <σ> τον, πολυνύμμε, λύσειε
δαῖμον, κρυψίγονον μακάρων ἱερὸν θάλος, εὖιε Βάκχε, εὐτραφές, εὐκαρπε, πολυγηθέα καρπὸν
ἀέξων, ῥηξίχθων, ληναῖε, μεγασθενές, αἰολόμορφε, παυσίπονον θνητοῖσι φανείς ἄκος, ἱερὸν
ἄνθος χάρμα βροτοῖς φιλάλυπον, ἐπάφιε, καλλιέθειρε, λύσειε, θυρσομανές, βρόμι', εὖιε, πᾶσιν
εὐφρων, οἷς ἐθέλεις θνητῶν ἡδ' ἀθανάτων ἐπιφάυσκων νῦν σε καλῶ μύσταισι μολεῖν ἡδύν,
φερέκαρπον.

51. (τ) Νυμφῶν, θυμίαμα ἀρώματα.

51. (τ) Νύμφαι, θυγατέρες μεγάλητορος Ὠκεανοῖο, ὑγροπόροις γαίης ὑπὸ κεύθεσιν οἰκί' ἔχουσαι,
κρυψίδρομοι, Βάκχοιο τροφοί, χθόνιαι, πολυγηθεῖς, καρποτρόφοι, λειμωνιάδες, σκολιοδρόμοι,
ἀγναί, ἀντροχαρεῖς, σπήλυγξι κεχαρμέναι, ἡρόφοιτοι, πηγαῖαι, δρομάδες, δροσοεῖμονες, ἵχνεσι
κοῦφαι, φαινόμεναι, ἀφανεῖς, αὐλωνιάδες, πολυανθεῖς, σὺν Πανὶ σκιρτῶσαι ἀν' οὖρεα,
εὐάστειραι, πετρόρυτοι, λιγυραί, βομβήτριαι, οὐρεσίφοιτοι, ἀγρότεραι κοῦραι, κρουνίτιδες
ύλονόμοι τε, παρθένοι εὐώδεις, λευχεῖμονες, εὐπνοοὶ αὔραις, αἰπολικάι, νόμιαί, θηρσὶν φίλαι,
ἀγλαόκαρποι, κρυμοχαρεῖς, ἀπαλαί, πολυθρέμμονες αὐξίτροφοί τε, κοῦραι ἀμαδρυάδες,
φιλοπαίγμονες, ὑγροκέλευθοι, Νύσiai, μανικαί, παιωνίδες, εἰαροτερπεῖς, σὺν Βάκχῳ Διοῖ τε
χάριν θνητοῖσι φέρουσαι· ἔλθετ' ἐπ' εὐφήμοις ἱεροῖς κεχαρηότι θυμῶι νᾶμα χέουσαι ὑγεινὸν
ἀεξίτροφοῖσιν ἐν ὥραις.

52. (τ) Τριετηρικο ὕ, θυμίαμα ἀρώματα.

52. (τ) Κικλήσκω σε, μάκαρ, πολυνύμμε, μανικέ, Βακχεῦ, ταυρόκερως, ληναῖε, πυρίσπορε, Νύσιε,
λυσεῦ, μηροτρεφής, λικνίτα, πυριπόλε καὶ τελετάρχα, νυκτέρι', Εὐβουλεῦ, μιτρηφόρε,
θυρσοτινάκτα, ὄργιον ἄρρητον, τριφυές, κρύφιον Διὸς ἔρνος, πρωτόγον', Ἑρικεπαῖε, θεῶν
πάτερ ἡδὲ καὶ υἱέ, ὠμάδιε, σκηπτοῦχε, χοροϊμανές, ἀγέτα κῶμων, βακχεύων ἀγίας τριετηρίδας
ἀμφὶ γαληνάς, ῥηξίχθων, πυριφεγγές, ἐπάφριε, κοῦρε διμάτωρ, οὐρεσιφοῖτα, κερῶς,
νεβριδοστόλε, ἀμφιέτηρε, Παιὰν χρυσεγχής, ὑποκόλπιε, βοτρυνόκοσμε, Βάσσαρε, κισσοχαρής,
πολυπάρθενε καὶ διάκοσμε ἐλθέ, μάκαρ, μύσταισι βρύων κεχαρημένος αἰεῖ.

53. (τ) Ἀμφιετοῦς, θυμίαμα πάντα πλὴν λιβάνου καὶ σπένδε γάλα.

53. (τ) Ἀμφιετῇ καλέω Βάκχον, χθόνιον Διόνυσον, ἐγρόμενον κούραις ἅμα νύμφαις εὐπλοκάμοισι
<ιν> , ὃς παρὰ Περσεφόνης ἱεροῖσι δόμοισιν ἰαύων κοιμίζει τριετῆρα χρόνον, Βακχήιον
ἀγνόν.

53. (τ) αὐτὸς δ' ἡνίκα τὸν τριετῇ πάλι κῶμον ἐγείρηι, εἰς ὕμνον τρέπεται σὺν ἐυζώνοισι τιθῆναις
εὐνάζων κινῶν τε χρόνους ἐνὶ κυκλάσιν ὥραις. ἀλλά, μάκαρ, χλοόκαρπε, κερασφόρε, κάρπιμε
Βάκχε, βαῖν' ἐπὶ πάνθειον τελετὴν γανόωντι προσώπωι εὐιέροις καρποῖσι τελεσιγόνοισι
βρυάζων.

54. (τ) Σιληνοῦ Σατύρου Βακχῶν, θυμίαμα μάνναν.

54. (τ)

Κλυθί μου, ὦ πολύσεμνε τροφεῦ, Βάκχοιο τιθινέ, Σιληνῶν ὄχ' ἄριστε, τετιμένε πᾶσι θεοῖσι καὶ θνητοῖσι βροτοῖσιν ἐπὶ τριετηρίσιν ὥραις, ἀγνωτελής, γεραρός, θιάσου νομίῳ τελετάρχα, εὐαστής, φιλάγρυπνε σὺν εὐζώνοισι τιθήναις, Ναΐσι καὶ Βάκχαις ἡγούμενε κισσοφόροισι· δεῦρ' ἐπὶ πάνθειον τελετὴν Σατύροις ἅμα πᾶσι θηροτύποις, εὖασμα διδοὺς Βακχείου ἄνακτος, σὺν Βάκχαις Λήναια τελεσφόρα σεμνὰ προπέμπων, ὄργια νυκτιφαῖ τελεταῖς ἀγίαις ἀναφαίνων, εὐάζων, φιλόθυρσε, γαληνιόων θιάσοισιν.

55. (τ) Εἰς Ἀφροδίτη ν .

55. (τ) Οὐρανία, πολύμυμε, φιλομμειδῆς Ἀφροδίτη, ποντογενής, γενέτειρα θεά, φιλοπάννυχε, σεμνή, νυκτερία ζεύκτειρα, δολοπλόκε μήτερ Ἀνάγκης· πάντα γὰρ ἐκ σέθεν ἐστίν, ὑπεζεύξω δέ <τε> κόσμον καὶ κρατέεις τρισσῶν μοιρῶν, γενναῖς δὲ τὰ πάντα, ὅσα τ' ἐν οὐρανῷ ἐστί καὶ ἐν γαίῃ πολυκάρπῳ ἐν πόντου τε βυθῷ {τε}, σεμνή Βάκχοιο πάρεδρε, τερπομένη θαλίαισι, γαμοστόλε μήτερ Ἐρώτων, Πειθοῖ λεκτροχαρῆς, κρυφία, χαριδῶτι, φαινομένη, {τ'} ἀφανής, ἐρατοπλόκαμ', εὐπατέρεια, νυμφιδία σύνδαιτι θεῶν, σκηπτοῦχε, λύκαινα, γεννοδότειρα, φίλανδρε, ποθεινοτάτη, βιοδῶτι, ἡ ζεύξασα βροτοὺς ἀχαλινώτοισιν ἀνάγκαις καὶ θηρῶν πολὺ φῦλον ἐρωτομανῶν ὑπὸ φίλτρων· ἔρχεο, Κυπρογενὲς θεῖον γένος, εἴτ' ἐν' Ὀλύμπῳ ἐσσί, θεὰ βασιλεια, καλῶι γήθουσα προσώπῳ, εἴτε καὶ εὐλιβάνου Συρίας ἔδος ἀμφιπολεύεις, εἴτε σύ γ' ἐν πεδίοισι σὺν ἄρμασι χρυσεοτεύκτοισι Αἰγύπτου κατέχεις ἱερῆς γονιμῶδεα λουτρά, ἡ καὶ κυκνείοισιν ὄχοις ἐπὶ πόντιον οἶδμα ἐρχομένη χαίρεις κητῶν κυκλῖαισι χορείαις, ἡ νύμφαις τέρπηι κυανώπιδι ἐν χθονὶ Δίῃ θῖνας ἐπ' αἰγιαλοῖς ψαμμῶδεσιν ἄλματι κούφῳ· εἴτ' ἐν Κύπρῳ, ἄνασσα, τροφῶι σέο, ἔνθα καλαῖ τε παρθένοι ἄδμῃται νύμφαι τ' ἀνὰ πάντ' ἐνιαυτὸν ὕμνοῦσιν, σέ, μάκαιρα, καὶ ἄμβροτον ἄγνον Ἄδωνιν. ἐλθέ, μάκαιρα θεά μάλ' ἐπήρατον εἶδος ἔχουσα· ψυχῇ γάρ σε καλῶ σεμνῇ ἀγίοισι λόγοισιν.

56. (τ) Ἀδώνιδος, θυμίαμα ἀρώματα.

56. (τ) Κλυθί μου εὐχομένου, πολύννυμε, δαῖμον ἄριστε, ἀβροκόμη, φιλήρημε, βρύων ὠιδαῖσι ποθειναῖς, Εὐβουλεῦ, πολύμορφε, τροφεῦ πάντων ἀρίδηλε, κούρη καὶ κόρε, σὺ πᾶσιν θάλος αἰέν, Ἄδωνι, σβεννύμενε λάμπων τε καλαῖς ἐν κυκλάσιν ὥραις, αὐξιθαλής, δίκερως, πολυήρατε, δακρυότιμε, ἀγλαόμορφε, κυναγεσίῳ χαίρων, βαθυχαῖτα, ἡμερόνους, Κύπριδος γλυκερὸν θάλος, ἔρνος Ἐρωτος, Φερσεφόνης ἐρασιπλοκάμου λέκτροισι λοχευθεῖς, ὃς ποτὲ μὲν ναίεις ὑπὸ Τάρταρον ἡρόεντα, ἡδὲ πάλιν πρὸς Ὀλυμπον ἄγεις δέμας ὠριόκαρπον· ἐλθέ, μάκαρ, μύσταισι φέρων καρποὺς ἀπὸ γαίης.

57. (τ) Ἑρμοῦ Χθονίου, θυμίαμα στύρακα.

57. (τ) Κωκυτοῦ ναίων ἀνυπόστροφον οἶμον ἀνάγκης, ὃς ψυχὰς θνητῶν κατάγεις ὑπὸ νέρτερα γαίης, Ἑρμῇ, βακχεχόροιο Διωνύσοιο γένεθλον καὶ Παφίης κούρης, ἐλικοβλεφάρου Ἀφροδίτης, ὃς παρὰ Περσεφόνης ἱερὸν δόμον ἀμφιπολεύεις, αἰνομόροις ψυχαῖς πομπὸς κατὰ γαῖαν ὑπάρχων, ἃς κατάγεις, ὅποταν μοίρης χρόνος εἰσαφίκηται εὐιέρῳ ράβδῳ θέλγων ὑπνοδῶτειρα πάντα, καὶ πάλιν ὑπνώνοντας ἐγείρεις· σοὶ γὰρ ἔδωκε {τιμὴν} τιμὴν Φερσεφόνεια θεὰ κατὰ Τάρταρον εὐρὺν ψυχαῖς ἀενάοις θνητῶν ὁδὸν ἡγεμονεύειν. ἀλλά, μάκαρ, πέμποις μύσταις τέλος ἐσθλὸν ἐπ' ἔργοις.

58. (τ) Ἐρωτος, θυμίαμα ἀρώματα.

58. (τ) Κικλήσκω μέγαν, ἄγνον, ἐράσμιον, ἡδὺν Ἐρωτα, τοξαλκῇ, πτερόεντα, πυρίδρομον, εὐδρομον ὁρμῇ, συμπαίζοντα θεοῖς ἡδὲ θνητοῖς ἀνθρώποις, εὐπάλαμον, διφυῇ, πάντων κληῖδας ἔχοντα, αἰθέρος οὐρανίου, πόντου, χθονός, ἡδ' ὅσα θνητοῖς πνεύματα παντογένεθλα θεὰ βόσκει χλοόκαρπος, ἡδ' ὅσα Τάρταρος εὐρὺς ἔχει πόντος· θ' ἀλίδουπος μοῦνος γὰρ τούτων πάντων

οἷκα κρατύνεις. ἀλλά, μάκαρ, καθαραῖς γνώμαις μύσταισι συνέρχου, φαύλους δ' ἔκτοπίους θ' ὀρμάς ἀπὸ τῶνδ' ἀπόπεμπε.

59. (τ) Μοιρῶν, θυμίαμα ἀρώματα.

59. (τ) Μοῖραι ἀπειρέσιοι, Νυκτὸς φίλα τέκνα μελαίνης, κλυτέ μου εὐχομένου, πολυώνυμοι, αἵτ' ἐπὶ λίμνης οὐρανίας, ἵνα λευκὸν ὕδωρ νυχίας ὑπὸ θερμῆς ῥήγνυται ἐν σκιερῷ λιπαρῷ μυχῶι εὐλίθου ἄντρου, ναίουσαι πεπότησθε βροτῶν ἐπ' ἀπείρονα γαῖαν· ἔνθεν ἐπὶ βρότεον δόκιμον γένος ἐλπίδι κοῦφον στείχετε πορφυρέησι καλυψάμεναι ὀθόνησι μορσίμωι ἐν πεδίωι, ὅθι πάγγεον ἄρμα διώκει δόξα δίκης παρὰ τέρμα καὶ ἐλπίδος ἡδὲ μεριμνῶν καὶ νόμου ὠγυγίου καὶ ἀπείρονος εὐνόμου ἀρχῆς· Μοῖρα γὰρ ἐν βιότῳ καθορᾷ μόνη, οὐδέ τις ἄλλος ἀθανάτων, οἳ ἔχουσι κάρη νιφόεντος Ὀλύμπου, καὶ Διὸς ὄμμα τέλειον· ἐπεὶ γ' ὅσα γίγνεται ἡμῖν, Μοῖρά τε καὶ Διὸς οἶδε νόος διὰ παντὸς ἅπαντα.

60. (τ) ἀλλὰ μοι εὐκταῖαι, μαλακόφρονες, ἡπιόθυμοι, Ἄτροπε καὶ Λάχεσι, Κλωθῶ, μόλετ', εὐπατέρειαι, ἀέριοι, ἀφανεῖς, ἀμετάτροποι, αἰὲν ἀτειρεῖς, παντοδότειραι, ἀφαιρέτιδες, θνητοῖσιν ἀνάγκη· Μοῖραι, ἀκούσατ' ἐμῶν ὁσίων λοιβῶν τε καὶ εὐχῶν, ἐρχόμεναι μύσταις λυσιπήμενες εὖφρονι βουλήι. { Μοιράων τέλος ἔλλαβ' αἰοιδή, ἦν ὕφαν' Ὀρφεύς } Χαρίτων, θυμίαμα στύρακα.

60. (τ) Κλυτέ μοι, ὦ Χάριτες μεγαλώνυμοι, ἀγλαότιμοι, θυγατέρες Ζηνός τε καὶ Εὐνομίας βαθυκόλπου, Ἀγλαΐη Θαλίη τε καὶ Εὐφροσύνη πολυόλβε, χαρμοσύνης γενέτειραι, ἐράσμιαι, εὖφρονες, ἀγναί, αἰολόμορφοι, ἀειθαλέες, θνητοῖσι ποθειναί· εὐκταῖαι, κυκλάδες, καλυκώπιδες, ἱμερόεσσαι· ἔλθοιτ' ὀλβοδότειραι, αἰεὶ μύσταισι προσηνεῖς.

61. (τ) Νεμέσεως ὕμνος.

61. (τ) ὦ Νέμεσι, κληίζω σε, θεά, βασιλεία μεγίστη, πανδερκής, ἐσορῶσα βίον θνητῶν πολυφύλων· αἰδία, πολύσεμνε, μόνη χαίρουσα δικαίοις, ἀλλάσσοις λόγον πολυποίκιλον, ἄστατον αἰεὶ, ἦν πάντες δεδίασι βροτοὶ ζυγὸν αὐχένι θέντες· σοὶ γὰρ αἰεὶ γνώμη πάντων μέλει, οὐδέ σε λήθει ψυχὴ ὑπερφρονέουσα λόγων ἀδιακρίτῳ ὀρμῇ. πάντ' ἐσορᾷς καὶ πάντ' ἐπακούεις, {καὶ} πάντα βραβεύεις· ἐν σοὶ δ' εἰσὶ δίκαι θνητῶν, πανυπέρτατε δαῖμον.

61. (τ) ἐλθέ, μάκαιρ', ἀγνή, μύσταις ἐπιτάρροθος αἰεὶ· δὸς δ' ἀγαθὴν διάνοιαν ἔχειν, παύουσα πανεχθεῖς γνώμας οὐχ ὁσίας, πανυπέρφρονας, ἀλλοπροσάλλας.

62. (τ) Δίκης, θυμίαμα λίβανον.

62. (τ) Ὅμμα Δίκης μέλπω πανδερκέος, ἀγλαομόρφου, ἥ καὶ Ζηνὸς ἄνακτος ἐπὶ θρόνον ἱερὸν ἵζει οὐρανόθεν καθορῶσα βίον θνητῶν πολυφύλων, τοῖς ἀδίκους τιμωρὸς ἐπιβρίθουσα δικαία, ἐξ ἰσότητος ἀληθείαι συνάγουσ' ἀνόμοια· πάντα γάρ, ὅσα κακαῖς γνώμαις θνητοῖσιν ὀχεῖται δύσκριτα, βουλομένοις τὸ πλεόν βουλαῖς ἀδίκουσι, μούνη ἐπεμβαίνουσα δίκην ἀδίκους ἐπεγείρεις· ἐχθρὰ τῶν ἀδίκων, εὖφρων δὲ σύνεσσι δικαίοις.

62. (τ) ἀλλὰ, θεά, μόλ' ἐπὶ γνώμαις ἐσθλαῖσι δικαία, ὥς ἂν αἰεὶ βιοτῆς τὸ πεπρωμένον ἡμᾶρ ἐπέλθοι.

63. (τ) Δικαιοσύνης, θυμίαμα λίβανον.

63. (τ) ὦ θνητοῖσι δικαιοτάτῃ, πολυόλβε, ποθεινῇ, ἐξ ἰσότητος αἰεὶ θνητοῖς χαίρουσα δικαίοις, πάντιμ', ὀλβιόμοιρε, Δικαιοσύνη μεγαλαυχῆς, ἥ καθαραῖς γνώμαισι <ιν> αἰεὶ τὰ δέοντα βραβεύεις, ἄθραυστος τὸ συνειδὸς αἰεὶ· θραύεις γὰρ ἅπαντας, ὅσοι μὴ τὸ σὸν ἤλθον ὑπὸ ζυγόν, ἀλλ' ὑπὲρ αὐτοῦ πλάστιγχι βριαραῖσι παρεγκλίναντες ἀπλήστως· ἀστασία <σ> τε, φίλη πάντων, φιλόκωμ', ἐρατεινῇ, εἰρήνῃ χαίρουσα, βίον ζηλοῦσα βέβαιον· αἰεὶ γὰρ τὸ πλεόν στυγέεις, ἰσότητι δὲ χαίρεις· ἐν σοὶ γὰρ σοφίῃ ἀρετῆς τέλος ἐσθλὸν ἰκάνει. κλυθι, θεά, κακίην θνητῶν θραύουσα δικαίως, ὥς ἂν ἰσορροπίαισιν αἰεὶ βίος ἐσθλὸς ὀδεύει θνητῶν ἀνθρώπων, οἳ ἀρούρης

καρπὸν ἔδουσι, καὶ ζώων πάντων, ὁπός' ἐν κόλποισι τιθηνεῖ γαῖα θεὰ μήτηρ καὶ πόντιος εἰνάλιος Ζεύς.

64. (τ) Ὕμνος Νόμο υ.

64. (τ) Ἀθανάτων καλέω καὶ θνητῶν ἀγνὸν ἄνακτα, οὐράνιον Νόμον, ἀστροθέτην, σφραγίδα δικαίαν πόντου τ' εἰναλίου καὶ γῆς, φύσεως τὸ βέβαιον ἀκλινὲς ἀστασίαστον αἰεὶ τηροῦντα νόμοισιν, οἷσιν ἄνωθε φέρων μέγαν οὐρανὸν αὐτὸς ὁδεύει, καὶ φθόνον οὐ δίκαιον ῥοίζου τρόπον ἐκτὸς ἐλαύνει ὃς καὶ θνητοῖσιν βιοτῆς τέλος ἐσθλὸν ἐγείρει· αὐτὸς γὰρ μοῦνος ζώων οἶακα κρατύνει γνώμαις ὀρθοτάταισι συνών, ἀδιάστροφος αἰεὶ, ὠγύγιος, πολύπειρος, ἀβλάπτως πᾶσι συνοικῶν τοῖς νομίμοις, ἀνόμοις δὲ φέρων κακότητα βαρεῖαν. ἀλλά, μάκαρ, πάντιμε, φερόλβιε, πᾶσι ποθεινέ, εὐμενὲς ἦτορ ἔχων μνήμην σέο πέμπε, φέριστε.

65. (τ) Ἄρεος, θυμίαμα λίβανον.

65. (τ) Ἀρρηκτ', ὀμβριμόθυμε, μεγασθενές, ἄλκιμε δαῖμον, ὄπλοχαρής, ἀδάμαστε, βροτοκτόνε, τειχεσιπλήτα, Ἄρες ἄναξ, ὀπλόδουπε, φόνοις πεπαλαγμένος αἰεὶ, αἵματι ἀνδροφόνωι χαίρων, πολεμόκλονε, φρικτέ, ὃς ποθέεις ξίφεσίν τε καὶ ἔγχεσι δῆριν ἄμουσον· στήσον ἔριν λυσσῶσαν, ἄνες πόνον ἀλγεσίθυμον, εἰς δὲ πόθον νεῦσον Κύπριδος κώμους τε Λυαίου ἀλλάξας ἀλκὴν ὅπλων εἰς ἔργα τὰ Διούς, εἰρήνην ποθέων κουροτρόφον, ὀλβιοδῶτιν.

66. (τ) Ἡφαίστου, θυμίαμα λιβανομάνναν.

66. (τ) Ἡφαιστ' ὀμβριμόθυμε, μεγασθενές, ἀκάματον πῦρ, λαμπόμενε φλογέαις αὐγαῖς, φαεσίμβροτε δαῖμον, φωσφόρε, καρτερόχειρ, αἰώνιε, τεχνοδίαιτε, ἐργαστήρ, κόσμοιο μέρος, στοιχεῖον ἀμεμφές, παμφάγε, πανδαμάτωρ, πανυπέρτατε, παντοδίαιτε, αἰθήρ, ἥλιος, ἄστρα, σελήνη, φῶς ἀμίαντον· ταῦτα γὰρ Ἡφαίστοιο μέλη θνητοῖσι προφαίνει. πάντα δὲ οἶκον ἔχεις, πᾶσαν πόλιν, ἔθνεα πάντα, σώματά τε θνητῶν οἰκεῖς, πολύολβε, κραταιέ.

66. (τ) κλυθι, μάκαρ, κλήιζω <σε> πρὸς εὐιέρους ἐπιλοιβάς, αἰεὶ ὅπως χαίρουσιν ἐπ' ἔργοις ἡμερος ἔλθοις. παῦσον λυσσῶσαν μανίαν πυρὸς ἀκαμάτοιο καῦσιν ἔχων φύσεως ἐν σώμασιν ἡμετέροισιν.

67. (τ) Ἀσκληπιό υ, θυμίαμα μάνναν.

67. (τ) Ἰητῆρ πάντων, Ἀσκληπιέ, δέσποτα Παιάν, θέλγων ἀνθρώπων πολυαλγέα πήματα νούσων, ἠπιόδωρε, κραταιέ, μόλοις κατάγων ὑγίειαν καὶ παύων νούσους, χαλεπὰς κῆρας θανάτοιο, αὖξιθαλής, ἐπίκουρ', ἀπαλεξίκακ', ὀλβιόμοιρε, Φοίβου Ἀπόλλωνος κρατερόν θάλος ἀγλαότιμον, ἐχθρὸν νόσων, Ὑγίειαν ἔχων σύλλεκτρον ἀμεμφῇ, ἐλθέ, μάκαρ, σωτήρ, βιοτῆς τέλος ἐσθλὸν ὀπάζων.

68. (τ) Ὑγείας, θυμίαμα μάνναν.

68. (τ) Ἱμερόεσς', ἐρατή, πολυθάλμιε, παμβασίλεια, κλυθι, μάκαιρ' Ὑγεία, φερόλβιε, μήτηρ ἀπάντων· ἐκ σέο γὰρ νοῦσοι μὲν ἀποφθινύθουσι βροτοῖσι, πᾶς δὲ δόμος θάλλει πολυγηθὴς εἵνεκα σεῖο, καὶ τέχναι βρίθουσι· ποθεῖ δέ σε κόσμος, ἄνασσα, μοῦνος δὲ στυγέει ζ' Αἴδης ψυχοφθόρος αἰεὶ, αἰθαλής, εὐκταιοτάτη, θνητῶν ἀνάπαυμα· σοῦ γὰρ ἄτερ πάντ' ἐστὶν ἀνωφελὴ ἀνθρώποισιν· οὔτε γὰρ ὀλβοδότης πλοῦτος γλυκερὸς θαλίησιν, οὔτε γέρων πολύμοχθος ἄτερ σέο γίγνεται ἀνὴρ· πάντων γὰρ κρατέεις μούνη καὶ πᾶσιν ἀνάσσεις. ἀλλά, θεά, μόλε μυστιπόλοις ἐπιτάρροθος αἰεὶ ῥυομένη νούσων χαλεπῶν κακόποτμον ἀνίην.

69. (τ) Ἐρινύων, θυμίαμα στύρακα καὶ μάνναν.

69. (τ) Κλυτε, θεαὶ πάντιμοι, ἐρίβρομοι, εὐάστειραι, Τισιφόνη τε καὶ Ἀλληκτῶ καὶ δῖα Μέγαιρα· νυκτέραι, μυχίοις ὑπὸ κεύθεσιν οἰκί' ἔχουσαι ἄντρωι ἐν ἡρόεντι παρὰ Στυγὸς ἱερὸν ὕδωρ, οὐχ ὁσίοις βουλαῖσι βροτῶν κεκοτημέναι αἰεὶ, λυσσῆρεις, ἀγέρωχοι, ἐπευάζουσαι ἀνάγκαις,

θηρόπεπλοι, τιμωροί, έρισθενέες, βαρυαλγεῖς, Ἄιδεω χθόνιαι, φοβεραὶ κόραι, αἰολόμορφοι, ἡέριαι, ἀφανεῖς, ὠκυδρόμοι ὥστε νόημα· οὔτε γὰρ ἡελίου ταχίναϊ φλόγες οὔτε σελήνης καὶ σοφίης ἀρετῆς τε καὶ ἐργασίμου θρασύτητος εὖχαρι οὔτε βίου λιπαρᾶς περικαλλέος ἥβης ὑμῶν χωρὶς ἐγείρει εὐφροσύνας βίοιο· ἀλλ' αἰεὶ θνητῶν πάντων ἐπ' ἀπείρονα φῦλα ὄμμα Δίκης ἐφορᾶτε, δικασπόλοι αἰὲν ἐοῦσαι. ἀλλά, θεαὶ Μοῖραι, ὀφιοπλόκαμοι, πολύμορφοι, πρᾶϊνον μετάρθεσθε βίου μαλακόφρονα δόξαν.

70. (τ) Εὐμενίδων, θυμίαμα ἀρώματα.

70. (τ) Κλυτέ μου, Εὐμενίδες μεγαλῶνυμοι, εὖφρονοι βουλῇ, ἀγναὶ θυγατέρες μέγαλοιο Διὸς χθονίοιο Φερσεφόνης τ', ἐρατῆς κούρης καλλιπλοκάμοιο, αἶ πάντων καθορᾶτε βίον θνητῶν ἀσεβούντων, τῶν ἀδίκων τιμωροί, ἐφροστυχίαι ἀνάγκη, κυανόχρωτες ἄνασσαι, ἀπαστράπτουσαι ἀπ' ὅσων δεινὴν ἀνταυγὴ φάεος σαρκοφθόρον αἵγλην· αἰδίοι, φοβερῶπες, ἀπόστροφοι, αὐτοκράτειραι, λυσιμελεῖς οἴστρωι, βλοσυραί, νύχιαι, πολύποτμοι, νυκτέρια κοῦραι, ὀφιοπλόκαμοι, φοβερῶπες· ὑμᾶς κικλήσκω γνῶμαις ὁσίαισι πελάζειν.

71. (τ) Μηλινόης, θυμίαμα ἀρώματα.

71. (τ) Μηλινόην καλέω, νύμφην χθονίαν, κροκόπεπλον, ἣν παρὰ Κωκυτοῦ προχοαῖς ἐλοχεύσατο σεμνὴ Φερσεφόνη λέκτροις ἱεροῖς Ζηνὸς Κρονίοιο, ἣ ψευθεὶς Πλούτων' ἐμίγη δολίαις ἀπάταισι, θυμῷ Φερσεφόνης δὲ δισώματον ἔσπασε χροίην, ἣ θνητοὺς μαίνει φαντάσμασιν ἡερίοισιν, ἄλλοκότοις ἰδέαις μορφῆς τύπον ἐκπροφαίνουσα, ἄλλοτε μὲν προφανής, ποτὲ δὲ σκοτόεσσα, νυχαυγής, ἀνταίαις ἐφόδοισι κατὰ ζοφοειδέα νύκτα.

71. (τ) ἀλλά, θεά, λίτομαί σε, καταχθονίων βασιλεία, ψυχῆς ἐκπέμπειν οἴστρον ἐπὶ τέρματα γαίης, εὐμενὲς εὖιερον μύσταις φαίνουσα πρόσωπον.

72. (τ) Τύχης, θυμίαμα λίβανον.

72. (τ) Δεῦρο, Τύχη· καλέω σ', ἀγαθὼν κράντειραν, ἐπευχαῖς, μελιχίαν, ἐνοδίτιν, ἐπ' εὐόλβοις κτεάτεσσιν, Ἄρτεμιν ἡγεμόνην, μεγαλῶνυμον, Εὐβουλῆος αἵματος ἐκγεγαῶσαν, ἀπρό <σ> μαχον εὖχος ἔχουσαν, τυμβιδίαν, πολύπλαγκτον, αἰοδιμον ἀνθρώποισιν. ἐν σοὶ γὰρ βίος θνητῶν παμποίκιλος ἐστίν· οἷς μὲν γὰρ τεύχεις κτεάνων πλήθος πολὺολβον, οἷς δὲ κακὴν πενήν θυμῷ χόλον ὀρμαίνουσα. ἀλλά, θεά, λίτομαί σε μολεῖν βίωι εὐμενέουσαν, ὀλβοῖσι πλήθουσαν ἐπ' εὐόλβοις κτεάτεσσιν.

73. (τ) Δαίμονος, θυμίαμα λίβανον.

73. (τ) Δαίμονα κικλήσκω μέγαν ἡγήτορα φρικτόν, μελίχιον Δία, παγγενέτην, βιοδώτορα θνητῶν, Ζῆνα μέγαν, πολύπλαγκτον, ἀλάστορα, παμβασιλῆα, πλουτοδότην, ὅποταν γε βρυάζων οἶκον ἐσέλθῃ, ἔμπαλι δὲ τρύχοντα βίον θνητῶν πολυμόχθων· ἐν σοὶ γὰρ λύπης τε χαρᾶς κληῖδες ὀχοῦνται. τοιγάρ τοι, μάκαρ, ἀγνέ, πολύστονα κήδε' ἐλάσσας, ὅσσα βιοφθορίην πέμπει κατὰ γαῖαν ἄπασαν, ἔνδοξον βιοτῆς γλυκερὸν τέλος ἐσθλὸν ὀπάζεις.

74. (τ) Λευκοθέας, θυμίαμα ἀρώματα.

74. (τ) Λευκοθέαν καλέω Καδμηίδα, δαίμονα σεμνήν, εὐδύνατον, θρέπτειραν εὐστεφάνου Διονύσου. κλυθὶ, θεά, πόντοιο βαθυστέρνου μεδέουσα, κύμασι τερπομένη, θνητῶν σώτειρα μεγίστη· ἐν σοὶ γὰρ νηῶν πελαγοδρόμος ἄστατος ὁρμή, μούνη δὲ θνητῶν οἰκτρὸν μόρον εἶναι ἀλλ' ὅλβους, οἷς ἂν ἐφορμαίνουσα φίλη σωτήριος ἔλθοις. ἀλλά, θεά, δέσποινα, μόλοις ἐπαρωγὸς ἐοῦσα νηυσὶν ἐπ' εὐσέλμοις σωτήριος εὖφρονοι βουλῇ, μύσταις ἐν πόντῳ ναυσίδρομον οὔρον ἄγουσα.

75. (τ) Παλαίμονος, θυμίαμα μάνναν.

75. (τ) Σύντροφε βακχεχόροιο Διωνύσου πολυγηθοῦς, ὃς ναίεις πόντοιο βυθοῦς ἀλικύμονας, ἀγνοῦς, κικλήσκω σε, Παλαῖμον, ἐπ' εὐίεροις τελεταῖσιν ἐλθεῖν εὐμενέοντα, νέωι γήθοντα προσώπωι,

καὶ σώζειν μύστας κατὰ τε χθόνα καὶ κατὰ πόντον· ποντοπλάνοις γὰρ αἰὲν ναυσὶν χειμῶνος ἐναργῆς φαινομένου σωτὴρ μοῦνος θνητοῖς ἀναφαίνῃ, ῥυόμενος μῆνιν χαλεπὴν κατὰ πόντιον οἶδμα.

76. (τ) Μουσῶν, θυμίαμα λίβανον.

76. (τ) Μνημοσύνης καὶ Ζηνὸς ἐριγδούποιο θύγατρες, Μοῦσαι Πιερίδες, μεγαλόνυμοι, ἀγλαόφημοι, θνητοῖς, οἷς κε παρῆτε, ποθεινόταται, πολύμορφοι, πάσης παιδείης ἀρετὴν γεννώσαι ἄμεμπτον, θρέπεται ψυχῆς, διανοίας ὀρθοδότεραι, καὶ νόου εὐδυνάτοιο καθηγήται ἀνασσαί, αἱ τελετὰς θνητοῖς ἀνεδείξατε μυστιπ <ο> λεύτους, Κλειώ τ' Εὐτέρπη τε Θάλειά τε Μελπομένη τε Τερψιχόρη τ' Ἑρατώ τε Πολύμνιά τ' Οὐρανίη τε Καλλιόπη σὺν μητρὶ καὶ εὐδυνάτῃ θεᾷ Ἀγνῇ. ἀλλὰ μόλοιτε, θεαί, μύσταις, πολυποίκιλοι, ἀγναί, εὐκλειαν ζῆλόν τ' ἐρατὸν πολύυμνον ἄγουσαι.

77. (τ) Μνημοσύνης, θυμίαμα λίβανον Μνημοσύνην καλέω, Ζηνὸς σύλλεκτρον, ἄνασσαν, ἡ Μοῦσας τέκνωσ' ἱεράς, ὁσίας, λιγυφώνους, ἐκτὸς ἐοῦσα κακῆς λήθης βλαψίφρονος αἰεὶ, πάντα νόον συνεχούσα βροτῶν ψυχᾷσι σύνοικον, εὐδύνάτοιο κρατερόν θνητῶν αὔξουσα λογισμόν, ἡδυτάτη, φιλάγρυπνος ὑπομνήσκουσα τε πάντα, ὧν ἂν ἕκαστος αἰὲν στέρνοις γνώμην κατ <ά> θηται, οὔτι παρεκβαίνουσ', ἐπεγείρουσα φρένα πᾶσιν. ἀλλὰ, μάκαιρα θεά, μύσταις μνήμην ἐπέγειρε εὐιέρου τελετῆς, λήθην δ' ἀπὸ τῶν <δ> ἀπόπεμπε.

78. (τ) Ἥοῦ ς, θυμίαμα μάνναν.

78. (τ) Κλυθί, θεά, θνητοῖς φαεσίμβροτον ἡμᾶρ ἄγουσα, Ἥως λαμπροφαῆς, ἐρυθαινομένη κατὰ κόσμον, ἀγγέλτειρα θεοῦ μεγάλου Τιτᾶνος ἀγαυοῦ, ἡ νυκτὸς ζοφερὴν τε καὶ αἰολόχρωτα πορείην ἀντολίαις ταῖς σαῖς πέμπεις ὑπὸ νέρτερα γαίης· ἔργων ἡγήτειρα, βίου πρόπολε θνητοῖσιν· ἡ χαίρει θνητῶν μερόπων γένος· οὐδέ τις ἐστίν, ὃς φεύγει τὴν σὴν ὄψιν καθυπέρτερον οὔσαν, ἡνίκα τὸν γλυκὺν ὕπνον ἀπὸ βλεφάρων ἀποσείσης, πᾶς δὲ βροτὸς γήθει, πᾶν ἐρπετὸν ἄλλα τε φῦλα τετραπόδων πτηνῶν τε καὶ εἰναλίων πολυεθνῶν· πάντα γὰρ ἐργάσιμον βίοτον θνητοῖσι πορίζεις. ἀλλὰ, μάκαιρ', ἀγνή, μύσταις ἱερὸν φάος αὔξοις.

79. (τ) Θέμιδος, θυμίαμα λίβανον.

79. (τ) Οὐρανόπαιδ' ἀγνὴν καλέω Θέμιν εὐπατέρειαν, Γαίης τὸ βλάστημα, νέην καλυκώπιδα κούρην, ἡ πρώτη κατέδειξε βροτοῖς μαντήιον ἀγνὸν Δελφικῶν ἐν κευθμῶνι θεμιστεύουσα θεοῖς <ι> Πυθίῳ ἐν δαπέδῳ, ὅθι Πύθων ἐμβασίλευεν· ἡ καὶ Φοῖβον ἄνακτα θεμιστοσύνας ἐδίδασκε· πάντιμ', ἀγλαόμορφε, σεβάσμιε, νυκτιπόλευτε· πρώτη γὰρ τελετὰς ἀγίας θνητοῖς ἀνέφηνας, βακχιακὰς ἀνὰ νύκτας ἐπευάζουσα ἄνακτα· ἐκ σέο γὰρ τιμαὶ μακάρων μυστήριά θ' ἀγνά. ἀλλὰ, μάκαιρ', ἔλθοις κεχαρημένη εὐφρονὶ βουλῇ εὐιέρους ἐπὶ μυστιπόλου τελετὰς σέο, κούρη.

80. (τ) Βορέου, θυμίαμα λίβανον.

80. (τ) Χειμερίοις αὔραισι δονῶν βαθὺν ἡέρα κόσμου, κρυμοπαγῆς Βορέα, χιονώδεος ἔλθ' ἀπὸ Θράικης λυῆ τε παννέφελον στάσιν ἡέρος ὑγροκελεύθου ῥιπίζων ἱκμάσιν νοτεραῖς ὀμβρηγενὲς ὕδωρ, αἶθρια πάντα τιθεῖς, θαλερόμματον αἰθέρα τεύχων ἀκτίνες ὥς λάμπουσιν ἐπὶ χθονὸς ἡελίοιο.

81. (τ) Ζεφύρου, θυμίαμα λίβανον.

81. (τ) Αὔραι παντογενεῖς Ζεφυρίτιδες, ἡεροφοῖται, ἡδυπνοοί, ψιθυραί, θανάτου ἀνάπαυσιν ἔχουσαι, εἰαριναί, λειμωνιάδες, πεποθημέναι ὄρμοις, σύρουσαι ναυσὶ τρυφερόν ὄρμον, ἡέρα κοῦφον· ἔλθοιτ' εὐμενέουσai, ἐπιπνεύουσai ἄμεμφεῖς, ἡέριαi, ἀφανεῖς, κουφόπτεροι, ἀερόμορφοι.

82. (τ) Νότο υ, θυμίαμα λίβανον.

82. (τ)

Λαιψηρὸν πῆδημα δι' ἥερος ὑγροπόρευτον, ὠκείαις πτερύγεσσι δονούμενον ἔνθα καὶ ἔνθα,
ἔλθοις σὺν νεφέλαις νοτίαις, ὄμβροιο γενάρχα· τοῦτο γὰρ ἐκ Διὸς ἐστὶ σέθεν γέρας ἡερόφοιτον,
ὄμβροτόκους νεφέλας ἐξ ἥερος εἰς χθόνα πέμπειν. τοιγάρ τοι λιτόμεσθα, μάκαρ, ἱεροῖσι
χαρέντα πέμπειν καρποτρόφους ὄμβρους ἐπὶ μητέρα γαῖαν.

83. (τ) Ὠκεανο ὤ, θυμίαμα ἀρώματα.

83. (τ) Ὠκεανὸν καλέω, πατέρ' ἄφθιτον, αἰὲν ἐόντα, ἀθανάτων τε θεῶν γένεσιν θνητῶν τ' ἀνθρώπων,
ὃς περικυμαίνει γαίης περιτέρμονα κύκλον· ἐξ οὔπερ πάντες ποταμοὶ καὶ πᾶσα θάλασσα καὶ
χθόνιοι γαίης πηγόρρυτοι ἱκμάδες ἀγναί. κλυθι, μάκαρ, πολυόλβε, θεῶν ἄγνισμα μέγιστον,
τέρμα φίλον γαίης, ἀρχὴ πόλου, ὑροκέλευθε, ἔλθοις εὐμενέων μύσταις κεχαρημένος αἰεῖ.

84. (τ) Ἑστίας, θυμίαμα ἀρώματα.

84. (τ) Ἑστία εὐδυνάτοιο Κρόνου θύγατερ βασίλεια, ἥ μέσον οἶκον ἔχεις πυρὸς ἀενάοιο, μεγίστου,
τούσδε σὺ ἐν τελεταῖς ὁσίους μύστας ἀναδείξαις, θεῖς' αἰειθαλέας, πολυόλβους, εὐφρονας,
ἀγνοὺς οἴκε θεῶν μακάρων, θνητῶν στήριγμα κραταῖον, αἰδῖη, πολύμορφε, ποθεινοτάτη,
χλοόμορφε· μειδιόωσα, μάκαιρα, τάδ' ἱερὰ δέξο προθύμως, ὄλβον ἐπιπνεύουσα καὶ ἠπιόχειρον
ὕγείαν.

85. (τ) Ὑπνο υ, θυμίαμα μετὰ μήκωνος.

85. (τ) Ὑπνε, ἄναξ μακάρων πάντων θνητῶν τ' ἀνθρώπων καὶ πάντων ζώων, ὅποσα τρέφει εὐρεῖα
χθόν· πάντων γὰρ κρατέεις μοῦνος καὶ πᾶσι προσέρχηι σώματα δεσμεύων ἐν ἀχαλκεύτοις
πέδησι, λυσιμέριμνε, κόπων ἡδεῖαν ἔχων ἀνάπαυσιν καὶ πάσης λύπης ἱερὸν παραμύθιον
ἔρδων· καὶ θανάτου μελέτην ἐπάγεις ψυχὰς διασώζων· αὐτοκασίγνητος γὰρ ἔφυς Λήθης
Θανάτου τε. ἀλλά, μάκαρ, λίτομαί σε κεκραμένον ἡδὺν ἰκάνειν σώζοντ' εὐμενέως μύστας
θείοισιν ἐπ' ἔργοις.

86. (τ) Ὀνειρου, θυμίαμα ἀρώματα.

86. (τ) Κικλήσκω σε, μάκαρ, τανυσίπτερε, οὔλε Ὀνειρε, ἄγγελε μελλόντων, θνητοῖς χρησμοιδέ
μέγιστε· ἡσυχίαι γὰρ ὕπνου γλυκεροῦ σιγηλὸς ἐπελθὼν, προ <σ> φωνῶν ψυχᾷς θνητῶν νόον
αὐτὸς ἐγείρεις, καὶ γνώμας μακάρων αὐτὸς καθ' ὕπνους ὑποπέμπεις, σιγῶν σιγώσαις ψυχᾷς
μέλλοντα προφαίνων, οἷσιν ἐπ' εὐσεβίησι θεῶν νόος ἐσθλὸς ὁδεύει, ὥς ἂν αἰεὶ τὸ καλὸν
μέλλον, γνώμησι προληφθέν, τερπωλαῖς ὑπάγῃ βίον ἀνθρώπων προχαρέντων, τῶν δὲ κακῶν
ἀνάπαυλαν, ὅπως θεὸς αὐτὸς ἐνίσπῃ εὐχολαῖς θυσίαις τε χόλον λύσαντες ἀνάκτων. εὐσεβέσιν
γὰρ αἰεὶ τὸ τέλος γλυκερώτερόν ἐστι, τοῖς δὲ κακοῖς οὐδὲν φαίνει μέλλουσαν ἀνάγκην ὄψις
ὄνειρήεσσα, κακῶν ἐξάγγελος ἔργων, ὅφρα μὴ εὖρωνται λύσιν ἄλγεος ἐρχομένοιο. ἀλλά,
μάκαρ, λίτομαί σε θεῶν μηνύματα φράζειν, ὥς ἂν αἰεὶ γνώμαις ὀρθαῖς κατὰ πάντα πελάζῃς
μηδὲν ἐπ' ἀλλοκότοις κακῶν σημεῖα προφαίνων.

87. (τ) Θανάτου, θυμίαμα μάνναν.

87. (τ) Κλυθί μευ, ὃς πάντων θνητῶν οἷηκα κρατύνεις πᾶσι διδοὺς χρόνον ἀγνόν, ὅσων πόρρωθ'
ὑπάρχεις· σὸς γὰρ ὕπνος ψυχῆς θραύει καὶ σώματος ὀλκόν, ἡνίκ' ἂν ἐκλύῃς φύσεως
κεκρατημένα δεσμὰ τὸν μακρὸν ζῳίοισι φέρων αἰώνιον ὕπνον, κοινὸς μὲν πάντων, ἄδικος δ'
ἐνίοισιν ὑπάρχων, ἐν ταχυτῇτι βίου παύων νεοήλικας ἀκμάς· ἐν σοὶ γὰρ μούνωι πάντων τὸ
κριθὲν τελεοῦται· οὔτε γὰρ εὐχαῖσιν πείθῃ μόνος οὔτε λιταῖσιν.

87. (τ) ἀλλά, μάκαρ, μακροῖσι χρόνοις ζωῆς σε πελάζειν αἰτοῦμαι, θυσίαις <ι> καὶ εὐχολαῖς
λιτανεύων, ὥς ἂν ἔοι γέρας ἐσθλὸν ἐν ἀνθρώποισι τὸ γῆρας.